

सुप्रीम कोर्ट बोला- केरल में एसआईआर डेडलाइन बढ़ाने पर सोचे ईसी

राज्य में 9 और 11 दिसंबर को स्थानीय निकाय चुनाव, 13 को रिजल्ट, कर्मचारी ट्यस्ट रहेंगे



बढ़ता राजस्थान

**नई दिल्ली (एजेंसी)।** सुप्रीम कोर्ट ने मंगलवार को केरल में एसआईआर की प्रक्रिया को चुनौती देने वाली कम्युनिस्ट पार्टी ऑफ इंडिया की याचिका पर सुनवाई की। सीजेआई सूर्यकांत और जस्टिस जॉयमाल्य बागची की बेंच ने कहा... राज्य में चल रहे एसआईआर के तहत एन्यूरेशन फॉर्म जमा करने की अंतिम तिथि 11 दिसंबर है। चुनाव आयोग इसे एक हफ्ता बढ़ाने पर विचार करे। क्योंकि राज्य में 9 और 11 दिसंबर को स्थानीय निकाय चुनाव हैं, वोटों की गिनती 13 दिसंबर को होगी। 1.76 लाख सरकारी कर्मचारी चुनाव ड्यूटी में लगे हैं, जिनके लिए 11 दिसंबर तक फॉर्म जमा करना मुश्किल हो सकता है। कोर्ट ने केरल सरकार और याचिकाकर्ताओं को निर्देश दिया कि वे 3 दिसंबर की शाम 5 बजे तक चुनाव आयोग से औपचारिक अनुरोध करें। कोर्ट ने चुनाव आयोग से कहा है कि वह इन अनुरोध पर सहानुभूतिपूर्वक और व्यक्तिगत तरीके से विचार करे और दो दिनों में निर्णय ले।

राजस्थान में विस्फोटक से भरा ट्रक पकड़ा : डेटोनेटर और जिलेटिन छड़ें भी मिली, 2 गिरफ्तार



बढ़ता राजस्थान

**राजसमंद।** राजस्थान के राजसमंद जिले में विस्फोटक से भरा ट्रक पकड़ा गया। यह ट्रक इको प्राइम विस्फोटक, जिलेटिन की छड़ें और डेटोनेटर लेकर जा रहा था। पुलिस ने ट्रक में बैठे दो लोगों को गिरफ्तार किया है। मामला श्रीनाथजी थाना इलाके के त्रिनेत्र सर्किल का मंगलवार सुबह का है। डीएसपी शिप्रा राजावत ने बताया- आमेट से नाथद्वारा की ओर आ रहे बिना नंबर के टाटा 407 ट्रक को रूटीन चेकिंग के दौरान रोका गया था। तलाशी लेने पर ट्रक में भारी मात्रा में डेटोनेटर, जिलेटिन की छड़ें और विस्फोटक सामग्री पाई गई। ड्राइवर और उसके साथी से जब विस्फोटक सामग्री से जुड़े आवश्यक दस्तावेज मांगे गए तो उनके पास कोई भी कागजात नहीं था। पुलिस ने हिमंत सिंह (30) और भगवत सिंह (25) को गिरफ्तार किया है।

विस्फोटक के 109 कार्टून जप्त

डीएसपी शिप्रा राजावत ने बताया- ट्रक से इको प्राइम विस्फोटक के 109 कार्टून जब्त किए हैं। इसमें कुल 981 जिलेटिन की छड़ें, 100 ट्रंक लाइन डिले और 93 डेटोनेटर थे। पृच्छाछ में सामने आया कि ये विस्फोटक सामग्री क्वालिटी कंट्रोलेशन साकराडा (आमेट) से भरकर लाए थे और अम्बिका क्रेशर इसवाल (उदयपुर) ले जा रहे थे। प्रारंभिक जांच में सामने आया है कि यह विस्फोटक सामग्री माइनिंग ब्लास्ट में उपयोग की जाने वाली है। हालांकि पुलिस यह जांच कर रही है कि सामग्री कहाँ से लाई गई।

कुवैत-हैदराबाद इंडिगो फ्लाइट को बम से उड़ाने की धमकी मुंबई एयरपोर्ट पर इमरजेंसी लैंडिंग कराई गई, कोई विस्फोटक बरामद नहीं

बढ़ता राजस्थान

**मुंबई (एजेंसी)।** कुवैत से हैदराबाद आ रही इंडिगो की फ्लाइट संख्या 6ई-1234 को मंगलवार सुबह बम की धमकी के बाद मुंबई एयरपोर्ट पर इमरजेंसी लैंडिंग कराई गई। अधिकारियों के मुताबिक, हैदराबाद एयरपोर्ट को एक ईमेल मिला था, जिसमें विमान में बम होने की बात लिखी थी। इसके बाद तुरंत सभी एजेंसियों को अलर्ट कर दिया गया। जानकारी के मुताबिक एयरबस ए321-251एनएक्स विमान रात 1:56 बजे कुवैत से उड़ा था और सुबह 8:10 बजे मुंबई के छत्रपति शिवाजी महाराज अंतरराष्ट्रीय एयरपोर्ट पर सुरक्षित उतारा गया। विमान को सुरक्षित तरीके से उतारकर एयरपोर्ट के अलग-थलग इलाके में ले जाया गया है, जहां बम स्क्यायड और सुरक्षा टीमें पूरी जांच कर रही हैं। यात्रियों और कू को सुरक्षित बाहर निकाल लिया गया है। एयरपोर्ट अधिकारियों ने बताया कि धमकी की जांच जारी है। अभी तक किसी विस्फोटक की पुष्टि नहीं हुई है। आगे की जानकारी सुरक्षा एजेंसियों की जांच के बाद ही सामने आएगी।

चुनाव सुधारों पर लोकसभा में 9 दिसंबर को चर्चा सरकार ने एसआईआर पर बहस के लिए अड़े विपक्ष को मनाया

8 दिसंबर को वंदे मातरम् पर चर्चा

बढ़ता राजस्थान

**नई दिल्ली (एजेंसी)।** चुनाव सुधार यानी एसआईआर पर लोकसभा में 9 दिसंबर को चर्चा होगी। संसद में दो दिन से फौरन चर्चा पर अड़ा विपक्ष बहस के लिए मान गया है। मंगलवार को लोकसभा स्पीकर ओम बिरला से मुलाकात के बाद कांग्रेस नेता के. सुरेश ने बताया, 9 दिसंबर को इलेक्टोरल रिफॉर्मस यानी चुनावी सुधारों पर 10 घंटे बहस होगी। साथ ही उन्होंने कहा- एक दिन पहले 8 दिसंबर को वंदे मातरम् पर चर्चा होगी। इसके लिए भी 10 घंटे का समय तय किया गया है। प्रधानमंत्री नरेंद्र मोदी बहस की शुरुआत करेंगे। वंदे मातरम् के 150 साल पूरे होने पर सरकार सदन में इस पर चर्चा करा रही है।

एसआईआर पर चर्चा के लिए अड़ा था विपक्ष

शीतकालीन सत्र के पहले दो दिन हंगामे की वजह से सदन का कामकाज प्रभावित हुआ। विपक्ष एसआईआर और वोट चोरी के आरोप पर फौरन चर्चा की मांग पर अड़ा था। कांग्रेस नेता मल्लिकार्जुन खड़गे ने राज्य सभा में कहा एसआईआर की प्रोसेस के दौरान 12-13 लोगों की जान जा चुकी है। ये अर्जेंट मैटर है। फौरन चर्चा होनी चाहिए। विपक्ष ने दोनों सदन की कार्यवाही चलने नहीं दी। वोट चोर- गद्दी छोड़ के नारे लगाए। इसके बाद लोकसभा स्पीकर ओम बिरला ने दोनों पक्षों को अपने मीटिंग रूम में बुलाया था। यहां सहमति बनी कि कल से सदन बिना किसी हंगामे के चलेगा।

प्रियंका चतुर्वेदी ने कहा- बीएलओ मत रहे, एसआईआर पर चर्चा जरूरी

शिवसेना सांसद प्रियंका चतुर्वेदी ने कहा, संसद सत्र समय-सीमा के अनुसार चलता है। हम कह रहे हैं कि एसआईआर पर चर्चा होनी चाहिए। बीएलओ को इतने भारी टारगेट दिए जा रहे हैं कि वे तनाव से मत रहें हैं। इस पर चर्चा होनी चाहिए। वे ऐसा नहीं करना चाहते क्योंकि चोर की दाढ़ी में तिनका है।



राजनाथ बोले-नेहरू सरकारी पैसे से बाबरी मस्जिद बनाना चाहते थे सरदार पटेल ने उन्हें ऐसा करने से रोका

बढ़ता राजस्थान

**वडोदरा (एजेंसी)।** रक्षा मंत्री राजनाथ सिंह ने मंगलवार को दावा किया कि देश के पहले प्रधानमंत्री जवाहरलाल नेहरू बाबरी मस्जिद का निर्माण सरकारी पैसे से करना चाहते थे, लेकिन सरदार वल्लभभाई पटेल ने उन्हें ऐसा नहीं करने दिया। उन्होंने कहा- नेहरू ने जब सोमनाथ मंदिर (गुजरात) पर खर्च का मुद्दा उठाया, तो पटेल ने कहा था कि जनता के दान किए 30 लाख इसमें खर्च किए गए थे। इसलिए लिए ट्रस्ट बनाया गया था। सरकारी पैसा खर्च नहीं हुआ था। उन्होंने कहा कि नेहरू ने खुद को भारत रत्न से सम्मानित किया, लेकिन पीएम मोदी ने स्टैच्यू ऑफ यूनिटी बनाकर सरदार पटेल को सही सम्मान देने का फैसला किया। यह हमारे ऋक का सच में तारीफ के काबिल काम है।



है। दरअसल राजनाथ ने ये बयान गुजरात के वडोदरा में दिया है। वे सरदार पटेल की 150वीं जयंती को लेकर गुजरात सरकार की यूनिटी मार्च में शामिल हुए। उन्होंने साधली गांव में सभा को संबोधित किया। यूनिटी मार्च कार्यक्रमसाड़ (सरदार पटेल का जन्मस्थान) से स्टैच्यू ऑफ यूनिटी तक निकाली जा रही है। जो 6 दिसंबर को समाप्त होगी।

राजनाथ के बयान की प्रमुख बातें...

- 1946 में अधिकांश कांग्रेस समितियों ने वल्लभभाई पटेल को अध्यक्ष बनाने का प्रस्ताव दिया था। गांधीजी के आग्रह पर पटेल ने अपना नाम वापस ले लिया और नेहरू अध्यक्ष बने। अगर पटेल प्रधानमंत्री बनते तो कश्मीर की स्थिति अलग होती। अनुच्छेद 370 हटाना ऐतिहासिक निर्णय रहा है।
- वल्लभभाई संवाद में विश्वास करते थे, लेकिन जरूरत पड़ने पर सख्त कदम उठाते थे, से हैदराबाद एकीकरण के समय हुआ था। मौजूद केंद्र सरकार ने भी ऑपरेशन सिंदूर के जरिए वही संदेश दिया कि भारत शांति चाहता है, पर उसकावे पर करारा जवाब देगा।
- रक्षा मंत्री ने दावा किया कि पटेल के निधन के बाद उनके स्मारक के लिए जनता की जुटाई राशि को नेहरू ने कुएं और सड़क निर्माण में लगाने का सुझाव दिया था, जो बिल्कुल बेतुका था।

प्रधानमंत्री कार्यालय का नाम अब सेवा तीर्थ केंद्रीय सचिवालय कर्तव्य भवन और राजभवन अब लोकभवन कहलाएंगे

बढ़ता राजस्थान



**नई दिल्ली (एजेंसी)।** केंद्र सरकार ने प्रधानमंत्री कार्यालय का नाम बदलकर सेवा तीर्थ कर दिया है। देश भर के राज्य भवन का नाम अब लोक भवन होगा। इसके अलावा केंद्रीय सचिवालय को कर्तव्य भवन के नाम से जाना जाएगा। सरकार के सूत्रों के हवाले से मंगलवार को यह जानकारी दी। पीएमओ के अफसरों ने कहा, सार्वजनिक संस्थानों में बड़ा बदलाव हो रहा है। सत्ता से सेवा की ओर बढ़ रहे हैं। ये बदलाव प्रशासनिक नहीं, सांस्कृतिक है। इससे पहले केंद्र सरकार ने राजपथ का नाम

बदलकर कर्तव्य पथ किया था। पीएम का आधिकारिक निवास भी रेस कोर्स रोड कहलाता था, जिसे 2016 में बदलकर लोक कल्याण मार्ग किया गया था।

क्यों बदला गया राज भवन का नाम?

केंद्रीय गृह मंत्रालय ने पिछले साल राज्यपालों के सम्मेलन में हुई एक चर्चा का हवाला देते हुए कहा कि राज भवन नाम औपनिवेशिक मानसिकता को दर्शाता है। इसलिए राज्यपालों और उप-राज्यपालों के कार्यालयों को अब लोक भवन और लोक निवास के नाम से जाना जाएगा।

सीएम ने की पीएम से मुलाकात भजनलाल ने आज बुलाई कैबिनेट मीटिंग

- मोदी को दिया प्रवासी राजस्थानी सम्मेलन का न्योता
- मंत्रिमंडल फेरबदल पर भी चर्चा

बढ़ता राजस्थान

**जयपुर।** मुख्यमंत्री भजनलाल शर्मा ने मंगलवार (2 दिसंबर) को संसद भवन में प्रधानमंत्री नरेंद्र मोदी से मुलाकात की। मुख्यमंत्री और प्रधानमंत्री को इस मुलाकात को राजस्थान के राजनीतिक हलकों में काफी महत्वपूर्ण माना जा रहा है। इधर, सीएम ने बुधवार को कैबिनेट बैठक भी बुला ली है। सीएम ने केंद्रीय गृहमंत्री अमित शाह से भी मुलाकात की। सूत्रों के मुताबिक भजनलाल शर्मा और मोदी की मुलाकात के दौरान 2 महत्वपूर्ण मुद्दों पर चर्चा हुई...

1. प्रवासी राजस्थानी सम्मेलन

10 दिसंबर को जयपुर में हो रहे प्रवासी राजस्थानी दिवस सम्मेलन के लिए पीएम मोदी को आमंत्रित किया गया। राजस्थान सरकार ने पिछले साल राजिंजंग राजस्थान इन्वेस्टमेंट समिट के मौके पर हर साल प्रवासी राजस्थानी दिवस मनाने की घोषणा की थी। इसी के मद्देनजर इस साल पहला प्रवासी राजस्थानी दिवस मनाया जा रहा है। इसका उद्देश्य दुनियाभर में बसे प्रवासी राजस्थानियों को एक साथ लाना और उनके योगदान को सम्मानित करना है। बता दें कि पिछले साल राजिंजंग राजस्थान समिट का उद्घाटन भी प्रधानमंत्री नरेंद्र मोदी ने ही किया था। प्रवासी राजस्थान सम्मेलन जयपुर के जेईसीसी सभागार में होगा।



2. मंत्रिमंडल फेरबदल

सीएम भजनलाल शर्मा की पीएम मोदी से मुलाकात के बाद मंत्रिमंडल फेरबदल की चर्चाओं ने एक बार फिर से जोर पकड़ लिया है। माना जा रहा है कि दोनों नेताओं के बीच मंत्रिमंडल फेरबदल को लेकर भी चर्चा हुई है। सीएम भजनलाल शर्मा ने मंत्रिमंडल में प्रस्तावित बदलाव की जानकारी प्रधानमंत्री मोदी को दी है। उनसे मंजूरी मिलने के बाद राजस्थान में भी मंत्रिमंडल फेरबदल हो सकता है। पिछले कई दिनों से राज्य में मंत्रिमंडल फेरबदल की सुगबुहाहत है, पूर्व प्रदेशाध्यक्ष सतीश पुनिया ने भी एक दिन पहले 1 दिसंबर को कहा था कि यह एक प्रक्रिया का हिस्सा है, लेकिन इसके लिए थोड़ा इंतजार करना चाहिए।

आज कैबिनेट बैठक बुलाई

भजनलाल शर्मा ने बुधवार (3 दिसंबर) को कैबिनेट बैठक भी बुलाई है। बुधवार को सचिवालय में दोपहर 3 बजे मंत्रिमंडल की बैठक होगी, इसके बाद 4 बजे से मंत्रिपरिषद की बैठक भी बुलाई गई है। पांच दिन में दूसरी बार दिल्ली दौरा, बाइमेस रिफाइनरी का उद्घाटन टला-सीएम भजनलाल शर्मा इससे पहले 28 नवंबर को भी दिल्ली दौरे पर गए थे।

बिहार हार का गुस्सा संसद में निकालना ठीक नहीं : किरेन रिजिजू का विपक्ष पर तीखा प्रहार

बढ़ता राजस्थान

**नई दिल्ली (एजेंसी)।** केंद्रीय संसदीय कार्य मंत्री किरेन रिजिजू ने मंगलवार को बिहार विधानसभा चुनाव में मिली करारी हार के बाद विपक्ष पर निशाना साधा और कहा कि इस हार का गुस्सा संसद में निकालना ठीक नहीं है। रिजिजू ने कहा कि चुनावों में जीत और हार तो लगी रहती है और कहा कि कुछ दलों द्वारा सदन को बाधित करना ठीक नहीं है।

विपक्ष द्वारा एसआईआर पर चर्चा की मांग को लेकर किए गए विरोध प्रदर्शन पर रिजिजू ने कहा कि हमने बार-बार शांतिपूर्ण और अनुशासित तरीके से चर्चा करने का आग्रह किया है। हमने हमेशा कहा है कि एक मुद्दे को उठाने के लिए आप दूसरे मुद्दों पर समझौता नहीं कर सकते। कुछ दलों द्वारा सदन को बाधित करना ठीक नहीं है। रिजिजू ने आगे कहा कि चुनावों में जीत और हार तो लगी रहती है, लेकिन इस हार का गुस्सा संसद में निकालना ठीक नहीं है। हम किसी भी मुद्दे पर चर्चा के लिए तैयार हैं।



मुख्यमंत्री का प्रस्तावित श्रीगंगानगर दौरा

## मुख्यमंत्री भजनलाल शर्मा फिरोजपुर फीडर के पुनर्निर्माण का करेंगे शिलान्यास

-647.62 करोड़ रुपये की परियोजना में राजस्थान और पंजाब की हिस्सेदारी -गंगनहर के 100 वर्ष पूर्ण, नहरी तंत्र की मजबूती से काश्तकार होंगे लाभान्वित



फिरोजपुर फीडर के पुनर्निर्माण के तहत आर.डी. 0 से 168.230 तक सी.सी.लॉर्निंग, 2 हैड रेगुलेटरों का पुनर्निर्माण, 1 हैड रेगुलेटर का नव निर्माण, 1 क्रोस रेगुलेटर का पुनर्निर्माण, 19 वी.आर.बी./डी.आर.बी. का पुनर्निर्माण, 3 रेलवे क्रॉसिंग ब्रिज का पुनर्निर्माण कार्य करवाया जाएगा। इन विकास कार्यों से हरिके बेराज में आने वाले अधिक पानी को फिरोजपुर फीडर में लाया जाएगा तथा इसका प्रत्यक्ष लाभ गंगनहर को होगा। इन पुनर्निर्माण कार्यों से गंगनहर के 3.14 लाख हैक्टेयर क्षेत्र के काश्तकार लाभान्वित होंगे तथा फसलों का उत्पादन भी बढ़ेगा।

शर्मा की पहल पर बजट घोषणा वर्ष 2024-25 में फिरोजपुर फीडर के पुनर्निर्माण के लिए 200 करोड़ रुपये का प्रावधान किया गया था। केन्द्रीय लव आयोग द्वारा इस कार्य की डीपीआर स्वीकृति दी गई। इस परियोजना की कुल लागत 647.62 करोड़ रुपये है। इसमें पंजाब राज्य की हिस्सेदारी 379.12 करोड़ रुपये एवं राजस्थान राज्य की हिस्सेदारी 268.50 करोड़ रुपये है।

उल्लेखनीय है कि वर्ष 1925 में 5 दिसम्बर को स्व. महाराजा श्री गंगा सिंह ने गंगनहर का शिलान्यास किया था। वर्ष 2025 में इस परियोजना के 100 वर्ष पूर्ण होने के ऐतिहासिक अवसर पर मुख्यमंत्री भजनलाल शर्मा फिरोजपुर फीडर के पुनर्निर्माण कार्य का शिलान्यास करेंगे। इससे फिरोजपुर फीडर की कुल पानी आहरण की क्षमता में वृद्धि होगी।

## पूर्व सरपंच को मिली राहत, पांच से दस साल पुराने कार्यों का मुगतान स्वीकृत

जिला परिषद के मुख्य कार्यकारी अधिकारी के प्रयास से मिली स्वीकृति, मेनका देवी ने राज्य सरकार का जताया आभार



अनूपगढ़ ( डी एल सारस्वत )। श्रीदूंगरगढ़ पंचायत समिति की बाना ग्राम पंचायत की तात्कालिक सरपंच श्रीमती मेनका देवी के कार्यकाल में वर्ष 2015 से 2020 के बीच करवाए गए विकास कार्यों के लंबित भुगतान की स्वीकृति मिल गई है। जिला परिषद के मुख्य कार्यकारी अधिकारी श्री सोहनलाल के प्रयास से ग्रामीण विकास एवं पंचायत राज विभाग के शासन सचिव एवं आयुक्त ने राज्य वित्त आयोग-पंचम के तहत जिला परिषद मद से 29 लाख 38 हजार 466 रुपए ग्राम पंचायत को हस्तांतरित करने की अनुमति दी है। मेनका देवी ने बताया कि वर्ष 2015 से 2020 के उनके कार्यकाल के दौरान क्षेत्र में विभिन्न विकास कार्य करवाए गए। लेकिन इनमें से लगभग 29 लाख रुपए के भुगतान की स्वीकृति नहीं मिल सकी। उन्होंने इसके लिए जिला परिषद और श्रीदूंगरगढ़ पंचायत समिति में भी कई बार पत्र व्यवहार किया और व्यक्तित स्तर पर भी प्रयास किए, लेकिन लंबित भुगतान की अनुमति नहीं मिली। यह कार्य करने वाली एजेंसियों द्वारा नियमित रूप से भुगतान की मांग की जाती रही। इसके फलस्वरूप भुगतान के लिए जमीन बेचने तक की नीबत आ गई और अपने स्तर पर भुगतान करने की स्थिति में दिवालिया होने का संकट आ गया।

## विशाल रक्तदान शिविर व स्वास्थ्य परीक्षण का आयोजन, 64 यूनिट ब्लड एकत्रित हुआ



पावटा ( नि.स. )। युवा जोश के साथ स्कैलेक्स स्पोर्टेड डेवलपमेंट फाउंडेशन के तत्वाधान में विशाल रक्तदान शिविर व स्वास्थ्य परीक्षण का आयोजन किया गया। कार्यक्रम में सामाजिक कार्यकर्ता महेश यादव , जी एल यादव एवं हरिहर लाल स्वामी ने कहा कि समाज हित में रक्तदान महादान है। इससे बड़ा कोई दान नहीं कह कर संबोधित किया।एसजीएन हॉस्पिटल पावटा व यूनिवर्सल ब्लड बैंक जयपुर के द्वारा निःशुल्क चिकित्सा परामर्श,जाँच शिविर एवं स्वीच्छिक रक्तदान का आयोजन किया गया। फाउंडेशन के डायरेक्टर ओमप्रकाश बसवाल ने जानकारी देते हुए बताया की निःशुल्क स्वास्थ्य परीक्षण में 71लोगो की जांच एवं निःशुल्क ब्लड कैंप में 64 युवाओं ने स्वीच्छिक रक्तदान किया। फाउंडेशन के कार्यकर्ताओं और एचडीएफसी बैंक के सहयोग से समस्त मेडिकल टीम व रक्तदाताओं को बतौर उपहार में स्टील पानी

## वक्फ बोर्ड कमेटी ने नवपदस्थापित थानाप्रभारी का किया सम्मान, पुलिस-जन सहयोग मजबूत करने का संकल्प

पावटा ( नि.स. )। थाना प्रागपुरा में मंगलवार को वक्फ बोर्ड कमेटी की ओर से नवपदस्थापित थानाप्रभारी सीआई भजनाराम चौधरी का गर्मजोशी से स्वागत-अभिर्नंदन किया गया। हाल ही में पदभार ग्रहण करने के उपलक्ष्य में कमेटी सदस्यों ने उन्हें माला और साफा पहनाकर सम्मानित किया। स्वागत समारोह में कमेटी पदाधिकारियों ने क्षेत्र में शांति, भाईचारा और सामाजिक सौहार्द को बनाए रखने के

लिए पुलिस-जन सहयोग बढ़ाने पर जोर दिया। नायब सदर अयूब लुहार ने विश्वास व्यक्त किया कि सीआई भजनाराम के नेतृत्व में प्रागपुरा में कानून-व्यवस्था और अधिक सुदृढ़ होगी तथा स्थानीय समस्याओं के समाधान में गति आएगी। सचिव समीर मोहम्मद ने कहा कि पुलिस और समुदाय के बीच बेहतर तालमेल से क्षेत्र में सुरक्षा व्यवस्था और मजबूत बनेगी। थानाप्रभारी सीआई भजनाराम चौधरी ने सभी का आभार व्यक्त करते हुए कहा, प्रागपुरा क्षेत्र की शांति, सुरक्षा और सौहार्द मेरी सर्वोच्च प्राथमिकता है।

# करोड़ों का मार्बल खोद ले गए और अधिकारी नींद में सोते रह गए

- टीम को दो माइंस में ही मिला हजारों मीट्रिक टन अवैध खनन - सेलवाड़ा की खदानों में अवैध खनन की शिकायत पर झोन सर्वे

बढ़ता राजस्थान

सिरोही ( जीतेश रावल )।सेलवाड़ा की मार्बल खदानों में हजारों मीट्रिक टन अवैध खनन की पुष्टि हुई है। महज दो खदानों की जांच में ही बड़ी मात्रा में अवैध खनन सामने आया है। सेलवाड़ा में अवैध खनन की शिकायत के बाद जोधपुर अधीक्षण अभियंता कार्यालय से जांच टीम भेजी गई थी। मामले में झोन सर्वे से जांच करने पर दो खदानों में ही करीब 34 हजार मीट्रिक टन अवैध खनन की पुष्टि हुई है।

इस पर खनन पट्टाधारकों पर 75 करोड़ रुपए की शांति आरोपित करना सामने आया है। वैसे यह सोचने वाली बात है कि शिकायत के बाद जब अवैध खनन की पुष्टि हुई है तो खनन विभाग के स्थानीय अधिकारी अभी तक आखिर कहाँ सोए हुए रहे।

कौन तय करेगा इनकी जिम्मेदारी

सेलवाड़ा की दो खदानों में ही भारी मात्रा में खनन किया गया है। इन मामलों में स्थानीय अधिकारी अर्से से मुकदशक बने रहे। अवैध खनन एवं नियम विरुद्ध तरीके से अपशिष्ट डाले जाने के मामले इनकी नजर में नहीं आ रहे। उच्चस्तरीय जांच में इस तरह का मामला सामने आने के बाद अवैध खनन को लेकर मुकदशक बने रहे जिम्मेदारों पर भी कोई कार्रवाई होती है या नहीं यह सोचने वाली बात है। उल्लेखनीय है कि सेलवाड़ा क्षेत्र में चल रही मार्बल की खदानों में अवैध ब्लास्टिंग व निर्धारित से बाहर क्षेत्र में खनन किए जाने की शिकायत के बाद जांच हुई है। जापन में खनन पट्टा धारक ओम माईस एंड मिनरल्स, योगेश गुप्ता व सोमा अग्रवाल के खिलाफ नियमों के उल्लंघन का आरोप लगाया गया था।



सिरोही- सेलवाड़ा में झोन सर्वे से ली गई खदानों की तस्वीर।

जांच के लिए अन्य जिलों से भेजे फोरमैन-सेलवाड़ा की खदानों में जांच रिपोर्ट के लिए जोधपुर से टीम भेजी गई थी। इसमें स्थानीय अधिकारियों को शामिल नहीं किया गया। टीम में अलग-अलग जिलों से फोरमैन लगाए गए। इसमें हड़मत्ताराम, प्रकाश माली, आशीष सोनी व नवनीत परिहार को शामिल रहे। झोन सर्वे में अवैध खनन की पुष्टि - जांच टीम ने सेलवाड़ा खदान क्षेत्र में झोन सर्वे करते हुए अवैध खनन की पुष्टि की। जांच में सामने आया कि दो खदानों में करीब 34000 मीट्रिक टन अवैध खनन किया गया है। इसके बाद टीम ने अपनी जांच रिपोर्ट जोधपुर अधीक्षण अभियंता को सौंप दी। खनन पट्टाधारकों पर जुर्माना आरोपित किया गया है।

## बीड़ाबायला भागवत कथा में गोवर्धन पूजन के साथ छप्पन भोग लगाया अतिथियों का स्वागत किया

बढ़ता राजस्थान

अनूपगढ़ ( नि.स. )। स्थानीय सदानंद आश्रम श्री राधा कृष्ण गौशाला में चल रही श्रीमद् भागवत महापुराण कथा के पंचम दिवस गोवर्धन पूजन के साथ छप्पन भोग लगाया गया। कथा व्यास भगत राम हनुमत स्नेही जोधपुरवासी ने कथा के माध्यम से गोवर्धन पूजा का महात्म्य बताते हुए जन समूह को संबोधित करते हुए प्रकृति पूजन एवं प्रकृति से प्रेम करने के लिए बारे में बताया। उन्होंने पर्यावरण संरक्षण हेतु बहुत जोर दिया और कहा कि पर्यावरण शुद्ध होगा तो हवा शुद्ध होगी तो हर जीव जंतु को ग्रहण करने वाली हवा भी शुद्ध होगी जिससे सभी का स्वास्थ्य ठीक रहेगा। आश्रम के महंत संतोषानंद महाराज ने बताया की कथा के माध्यम से सिद्ध पीठ चानुगा धाम के महंत गोपी राम बगड़िया एवं पुजारी रामचंद्र शास्त्री ने कथा में उपस्थित होकर कथा व्यास का पूजन कर स्मृति चिन्ह भेंट किया। आचार्य पंडित मनोहर लाल वशिष्ठ ने बताया कि इस अवसर पर महंत संतोषानंद महाराज ने अतिथियों की शॉल ओढ़ाकर स्वागत किया।

## राज्यस्तरीय समारोह में सम्मानित होंगे दिव्यांग देवासी

बढ़ता राजस्थान

सिरोही ( नि.स. )। विश्व दिव्यांग दिवस पर बुधवार को दिव्यांग सेवा संस्थान अध्यक्ष झालाराम देवासी (जोयला) को राज्य स्तरीय सम्मान से नवाजा जाएगा। दिव्यांगजनों के अधिकार, सुविधा और सम्मान के लिए लगातार संघर्ष कर रहे देवासी का यह सम्मान दिव्यांग समाज के लिए गर्व और प्रेरणा माना जा रहा है। दिव्यांगजनों के लिए झालाराम देवासी लम्बे समय से कार्यरत है। सरकारी योजनाओं से जोड़ने, उनकी समस्याओं को सामने रखने और समाज में उनके लिए सम्मानजनक स्थान बनाने की दिशा में उल्लेखनीय कार्य किया है। पाली जिला मुख्यालय पर समाज के सहयोग से पांच करोड़ की लागत से दिव्यांग सेवा भवन का निर्माण करवाया है, जहां सैकड़ों दिव्यांगों का पुनर्वास कर मुख्य धारा से जोड़ा जा रहा है।

## बस स्टैंड पर चोरी का खुलासा, 3 गिरफ्तार

बढ़ता राजस्थान

सिरोही ( नि.स. )।रोडवेज बस स्टैंड पर महिला यात्री का मोबाइल व नकदी चोरी मामले का राजफाश करते हुए पुलिस ने तीन जनों को गिरफ्तार किया है। पुलिस के अनुसार महिला यात्री बस में चढ़ रही थी। इस दौरान किसी ने उसके पर्स से मोबाइल व नकदी पार कर लिए। पुलिस ने मामले में जांच करते हुए तीन जनों को गिरफ्तार कर लिया। इनके पास से चोरी गया मोबाइल व नकदी बरामद कर ली गई। गिरफ्तार आरोपियों में मांकोरड़ निवासी झालाराम पुत्र भैराराम वागरी, कैलाश पुत्र भीमाराम वागरी व डोडुआ निवासी प्रवीणकुमार पुत्र वीसराम वागरी शामिल है।

अनूपगढ़ ( डी एल सारस्वत )। श्रीदूंगरगढ़ पंचायत समिति की बाना ग्राम पंचायत की तात्कालिक सरपंच श्रीमती मेनका देवी के कार्यकाल में वर्ष 2015 से 2020 के बीच करवाए गए विकास कार्यों के लंबित भुगतान की स्वीकृति मिल गई है। जिला परिषद के मुख्य कार्यकारी अधिकारी श्री सोहनलाल के प्रयास से ग्रामीण विकास एवं पंचायत राज विभाग के शासन सचिव एवं आयुक्त ने राज्य वित्त आयोग-पंचम के तहत जिला परिषद मद से 29 लाख 38 हजार 466 रुपए ग्राम पंचायत को हस्तांतरित करने की अनुमति दी है। मेनका देवी ने बताया कि वर्ष 2015 से 2020 के उनके कार्यकाल के दौरान क्षेत्र में विभिन्न विकास कार्य करवाए गए। लेकिन इनमें से लगभग 29 लाख रुपए के भुगतान की स्वीकृति नहीं मिल सकी। उन्होंने इसके लिए जिला परिषद और श्रीदूंगरगढ़ पंचायत समिति में भी कई बार पत्र व्यवहार किया और व्यक्तित स्तर पर भी प्रयास किए, लेकिन लंबित भुगतान की अनुमति नहीं मिली। यह कार्य करने वाली एजेंसियों द्वारा नियमित रूप से भुगतान की मांग की जाती रही। इसके फलस्वरूप भुगतान के लिए जमीन बेचने तक की नीबत आ गई और अपने स्तर पर भुगतान करने की स्थिति में दिवालिया होने का संकट आ गया।

## आरोग्यं श्रेष्ठं धनम् के अंतर्गत स्वास्थ्य जागरूकता सेमिनार आयोजित कॉन्सेप्ट इंस्टीट्यूट सूरतगढ़ में एनसीडी क्लीनिक द्वारा बच्चों को पढ़ाया गया स्वास्थ्य का पाठ

बढ़ता राजस्थान

अनूपगढ़ ( डी एल सारस्वत )। अनूपगढ़ उप जिला चिकित्सालय सूरतगढ़ के एनसीडी क्लीनिक द्वारा आरोग्यं श्रेष्ठं धनम् थीम के साथ शुरू किए गए स्वास्थ्य जागरूकता अभियान के अंतर्गत आज दिनांक 2 दिसंबर 2025 को कॉन्सेप्ट इंस्टीट्यूट सूरतगढ़ में स्वास्थ्य जागरूकता सेमिनार में स्वास्थ्य जागरूकता सेमिनार का आयोजन किया गया। जिसमें नर्सिंग अधिकारी लक्ष्मी कुमारी ने विद्यार्थियों को स्तन कैंसर और सर्वाइकल कैंसर के बारे में विस्तार से जानकारी दी। उन्होंने बताया कि उप जिला चिकित्सालय के कमरा नंबर दो में सर्वाइकल कैंसर की स्क्रीनिंग

निशुल्क की जाती है। साथ ही उजाला क्लिनिक किस प्रकार बच्चों के लिए लाभदायक है इसका सुझाव दिया। इस अवसर पर काउंसलर दीपक शर्मा ने बच्चों को स्वास्थ्य का महत्व बताते हुए कहा कि अगर हम स्वस्थ होंगे तो हर क्षेत्र में प्रगति कर पाएंगे इसलिए हमें स्वास्थ्य का विशेष ध्यान रखना चाहिए। जीवन में तनाव कम से कम रखें और पौष्टिक आहार का सेवन करें। सेमिनार में कॉन्सेप्ट इंस्टिट्यूट के निदेशक प्रतीक सेंतिया ने एनसीडी क्लीनिक द्वारा आयोजित स्वास्थ्य जागरूकता अभियान की प्रशंसा करते हुए कहा कि आज प्रत्येक व्यक्ति कार्यों में इतना व्यस्त हो चुका है



कि उसे अपने स्वास्थ्य का बिल्कुल भी ध्यान नहीं है इसी वजह से यह बीमारियां दिन प्रतिदिन बढ़ती जा रही है। आम आदमी को इन बीमारियों के प्रति जागरूक करना अति आवश्यक है। उल्लेखनीय है कि एनसीडी क्लिनिक सूरतगढ़ द्वारा 26 नवंबर

को आरोग्यं श्रेष्ठं धनम् के धेय वाक्य के साथ स्वास्थ्य जागरूकता अभियान की शुरुआत की गई थी। जिसमें अभी तक अनेक जन जागरूकता के कार्यक्रम आयोजित किया जा चुके हैं और यह अभियान 10 दिसंबर तक चलेगा।

# कहीं गहरे तक तो नहीं पैठी पंच वर्षीय भ्रष्टाचार की नींव

## - जांच वाली रफ्तार से परिणाम आता तो कई कार्मिक नप जाते - फाइनल रिपोर्ट सौंपे दो माह बीत गए पर कार्रवाई नतीजा शून्य

बढ़ता राजस्थान

सिरोही ( जीतेश रावल )।रेवदर पंचायत समिति की रायपुर ग्राम पंचायत में अनियमितता एवं भ्रष्टाचार उजागर करने में जिस रफ्तार से फाइल चली, उसी रफ्तार से कार्रवाई नहीं हो पाई।होती तो अभी तक कई कार्मिक नप गए होते, लेकिन ऐसा नहीं हो पाया। मामले की फाइनल रिपोर्ट जिला परिषद तक पहुंच चुकी है, लेकिन नतीजा शून्य ही है। यहां तक कि कमेटी की रिपोर्ट आते ही विकास अधिकारी ने तत्काल ही फाइनल रिपोर्ट सबमिट कर दी, लेकिन जिला परिषद के मुख्य कार्यकारी अधिकारी दो माह बाद भी नतीजा नहीं दे पाए हैं। पंच वर्षीय अनियमितता, गबन एवं भ्रष्टाचार की नींव कितने गहरे तक पैठी है यह इसी से सोच सकते हैं।

बढ़ता राजस्थान

सीईओ को भेजी फाइनल रिपोर्ट

रायपुर पंचायत में पिछले पांच वर्षों में हुए कार्यों में अनियमितता का आरोप लगाते हुए ग्रामीणों ने पंचायतराज मंत्री को शिकायत प्रस्तुत की थी। इस पर तीन सदस्यीय कमेटी गठित कर जांच शुरू की गई। कमेटी की जांच रिपोर्ट के आधार पर विकास अधिकारी, रेवदर ने भी अपनी फाइनल रिपोर्ट जिला परिषद को भेज दी है।

कई कार्मिक जांच के दायरे में

जांच कमेटी की रिपोर्ट में तत्कालीन सरपंच व प्रशासक छगनलाल एवं रायपुर पंचायत में कार्यरत रहे ग्राम विकास अधिकारी फाउलाल, हनुमानाराम व श्रवणकुमार आदि को दोषी माना गया है। तकनीकी अधिकारियों को भी जांच कमेटी ने दोषी मानते हुए कार्रवाई किए जाने की अनुशंसा की है।

दो माह बाद भी नहीं आया नतीजा

ग्रामीणों की ओर से प्रस्तुत की गई शिकायत के बाद प्रशासन तत्काल हरकत में आया। अगले ही दिन जांच कमेटी गठित की गई। कमेटी ने डेढ़ माह में ही रिपोर्ट सौंप दी। इसके सप्ताहभर बाद ही फाइनल रिपोर्ट भी सीईओ तक भेज दी गई। लेकिन, दो माह बाद भी कोई नतीजा सामने नहीं आया है। दोषियों पर कार्रवाई कब तक हो पाएगी यह कहना मुश्किल है।

इस तरह चली जांच रिपोर्ट

- शिकायत २४ जुलाई को पंचायत शाखा को भेजी गई
- जांच कमेटी गठन के आदेश २५ जुलाई को हुए
- कमेटी ने ११ सितम्बर को बीडीओ को रिपोर्ट सौंपी
- बीडीओ ने ११ सितम्बर को सीईओ को फाइनल रिपोर्ट भेजी





दिनदहाड़े

फायरिंग से बाजार में मचा हड़कंप

बढ़ता राजस्थान

सवाई माधोपुर (राकेश शर्मा)। जिले के गंगापुरसिटी शहर में मंगलवार दोपहर पुरानी थोक फल-सब्जी मंडी स्थित ऑफिस में बैठे सजायापता काडू पहलवान पर नकाबपोश हमलावरों ने ताबड़तोड़ फायरिंग कर दी। अचानक हुई इस घटना से बाजार में अफरा-तफरी मच गई और लोग इधर-उधर भागने लगे। बताया गया कि आधा दर्जन हमलावरों ने पहलवान को निशाना बनाया। जान बचाने के लिए वह पास ही स्थित फर्नीचर की दुकान में घुस गया, लेकिन हमलावर वहां भी फायरिंग करते रहे। इस दौरान दुकान पर खरीदारी कर रहे युवक जीतेश शर्मा निवासी महुकलां को भी गोली लग गई। वहीं काडू पहलवान को तीन गोलियां लगी है। दोनों घायलों को तत्काल राजकीय सामान्य चिकित्सालय ले जाया गया, जहां प्राथमिक उपचार के बाद उन्हें जयपुर रेफर कर दिया गया। पुलिस ने घटनास्थल का मौका मुआयना किया है। जहां पर आधा दर्जन गोलियों के खोल बरामद होने की बात सामने आई है।

## 69 वी स्कूल नेशनल वेटलिफ्टिंग प्रतियोगिता में राजस्थान के तनिष्क शर्मा ने सिल्वर पदक प्राप्त कर राजस्थान राज्य को गौरवान्वित किया

**बढ़ता राजस्थान**

जयपुर (का.स.)। स्कूल गेम फेडरेशन ऑफ इंडिया के द्वारा इटानगर , अरुणाचल प्रदेश स्टेट वेट लिफ्टिंग संगठन के सामि्थ्य में 17 वर्ष आयु वर्ग के बालक एवं बालिकाओं की 69 वी स्कूल नेशनल वेट लिफ्टिंग प्रतियोगिता 26 नवंबर2025 से 2 दिसंबर 2025 तक आयोजित हुई। मीडिया कोऑर्डिनेटर नन्द किशोर शर्मा ने बताया कि इस प्रतियोगिता में राजस्थान टीम के खिलाड़ी तनिष्क शर्मा ने 98 किलो भार वर्ग में 117 किलो स्नैच और 154 किलो क्लीन एंड जर्क टोटल 271 किलो वजन उठाकर रजत पदक प्राप्त राजस्थान राज्य को गौरवान्वित किया। इस प्रतियोगिता में पूरे भारतवर्ष सभी राज्यों से लगभग 900 खिलाड़ियों ने वेट लिफ्टिंग की प्रतियोगिता में भाग लिया। जिसमें राजस्थान की बालक



एवं बालिकाओं की लगभग 16 प्रतियोगियों ने भाग लेकर राजस्थान टीम के कुल दो रजक पदक एवं एक कांस्य पदक बालक वर्ग में प्राप्त हुआ और संपूर्ण चैंपियनशिप में बालक वर्ग में राजस्थान टीम सेकंड रनरअप रही। इससे पूर्व तनिष्क शर्मा ने हाल ही में आयोजित जयपुर जिला स्तर पर वेट लिफ्टिंग प्रतियोगिता में भी स्वर्ण पदक प्राप्त किया था। तनिष्क शर्मा एन सी सी जूनियर विंग के कैडेट रहे चुके हैं तनिष्क शर्मा वर्तमान में जयपुरिया विद्यालय के कक्षा 11के

## पुलिस थाना सरूण्ड की अवैध पत्थर के विरुद्ध प्रभावी कार्यवाही, ट्रैक्टर ट्रॉली मय पत्थर के आरोपी गिरफ्तार

**बढ़ता राजस्थान**

कोटपूतली (बिल्लूराम सैनी)। कोटपूतली के सरूण्ड थाना पुलिस ने अवैध पत्थर के विरुद्ध प्रभावी कार्यवाही करते हुये ट्रैक्टर ट्रॉली मय पत्थर के आरोपी को गिरफ्तार किया है। एसपी देवेन्द्र कुमार बिश्नोई ने जानकारी देते हुये बताया कि जयपुर रेंज आईजी द्वारा अवैध खनन के विरुद्ध प्रभावी कार्यवाही करने हेतु निर्देशित किया गया था। अभियान को सफल बनाने एवं प्रभावी कार्यवाही हेतु एसपी नाजिम अली के सुपरविजन व डीएसपी राजेन्द्र कुमार बुखड के

निर्देशन में थानाधिकारी यशपाल सिंह के नेतृत्व में टीम का गठन किया गया। पुलिस टीम ने फिक्स पिकेट पोस्ट/नाकाबंदी के दौरान संदिग्ध वाहनों व व्यक्तियों की जांच की तो एक ट्रैक्टर महेन्द्रा डीआई ट्रैक्टर बिना नम्बरी, रंग लाल मय ट्रॉली के पत्थरों से भरी हुई आती दिखाई दी। जिसके चालक को हाथ का इशारा कर ट्रैक्टर ट्रॉली को रुकवाकर चालक का नाम पता पूछा तो चालक ने अपना नाम विजय (26) पुत्र कैलाश चन्द गुर्जर निवासी रसनाली, बासदयाल बताया।

## एबीवीपी के राष्ट्रीय अधिवेशन में जयपुर प्रांत के अभिनव सिंह को मिली बड़ी ज़िम्मेदारी राष्ट्रीय अध्यक्ष ने अभिनव सिंह को केंद्रीय कार्यसमिति सदस्य की घोषणा की

**बढ़ता राजस्थान**

जयपुर (का.स.)। देहरादून में आयोजित अखिल भारतीय विद्यार्थी परिषद के 71वें राष्ट्रीय अधिवेशन में देशभर से 1800 प्रतिनिधि कार्यकर्ताओं ने सहभागिता की। भगवान बिरसा मुंडा नगर (परेड ग्राउंड) में संपन्न तीन दिवसीय अधिवेशन में राष्ट्रीय अध्यक्ष प्रो. रघुराज किशोर तिवारी ने जयपुर प्रांत के प्रांत मंत्री अभिनव सिंह को केंद्रीय कार्यसमिति सदस्य के महत्वपूर्ण दायित्व की घोषणा की।



अभिनव सिंह वर्ष 2017 में गवर्नमेंट पी.जी. कॉलेज, धौलपुर के छात्रसंघ अध्यक्ष रहे और तभी से छात्रहित के मुद्दों को सशक्त रूप से उठाते आए हैं। वे भारत सरकार द्वारा

आयोजित राष्ट्रीय युवा संसद 2019 में राजस्थान का प्रतिनिधित्व कर चुके हैं। राज्य स्तरीय हस्स उत्कृष्ट स्वयंसेवक पुरस्कार से सम्मानित होने के साथ—साथ वे नेशनल डेजर्ट ट्रैकिंग कैंप में भी नेतृत्व कर चुके हैं। धौलपुर में उन्होंने रक्तदान, महिला सशक्तिकरण, नशामुक्ति, सड़क सुरक्षा एवं स्वच्छता जैसे अभियानों में जनसरोकार की अग्रणी भूमिका निभाई है। इसके अतिरिक्त, उन्होंने वर्ष 2019 में पूर्वोत्तर राज्यों में सील टूर के माध्यम से छात्र

जीवन एवं संस्कृति का अध्ययन किया। साथ ही,सितम्बर 2024 में आयोजित कॉमनवेल्थ पार्लियामेंट्री एसोसिएशन द्वारा न्यूजीलैंड की संसद वेलिंगटन में आयोजित 12वीं कॉमनवेल्थ यूथ पार्लियामेंट में भारत का प्रतिनिधित्व कर अंतरराष्ट्रीय स्तर पर देश का गौरव बढ़ाया। वर्तमान में वे एबीवीपी जयपुर प्रांत के प्रांत मंत्री के रूप में संगठन विस्तार और राष्ट्रीय सोच विकसित करने में महत्वपूर्ण भूमिका निभा रहे हैं।

चौमूं सहित 8 विधानसभा क्षेत्रों में हुआ शत प्रतिशत डिजिटलाइजेशन

## जयपुर जिले में 97 फीसदी से अधिक परिगणना प्रपत्रों का हुआ डिजिटलाइजेशन

**बढ़ता राजस्थान**

जयपुर (का.स.)। जयपुर जिले में विशेष गहन पुनरीक्षण कार्यक्रम के तहत परिगणना कार्य प्रगति पर है। उप जिला निर्वाचन अधिकारी मेघराज मीणा ने बताया कि विशेष गहन पुनरीक्षण कार्यक्रम के तहत जयपुर के चौमूं विधानसभा क्षेत्र ने जिले में सर्वप्रथम शत प्रतिशत डिजिटलाइजेशन का लक्ष्य हासिल कर लिया है। उन्होंने बताया कि जिले में 97 फीसदी से अधिक परिगणना प्रपत्रों को डिजिटलाइजेशन किया जा चुका है। जिला निर्वाचन अधिकारी डॉ. जितेन्द्र कुमार सोनी निरंतर कार्यक्रम की मॉनिटरिंग कर रहे हैं। 2 दिसंबर 2025 को रात 8 बजे तक 46 लाख 89 हजार 52 यानी 97 फीसदी से अधिक परिगणना



प्रपत्रों का डिजिटलीकरण किया जा चुका है। जिला निर्वाचन अधिकारी डॉ. जितेन्द्र कुमार सोनी सभी ईआरओ एवं बीएलओ को बेहतर प्रदर्शन के लिए प्रेरित कर रहे हैं। विशेष गहन पुनरीक्षण कार्य में उत्कृष्ट प्रदर्शन के लिए शाहपुरा विधानसभा क्षेत्र के बृथ लेवल पर्यवेक्षक श्री सीताराम यादव

एवं बस्सी निर्वाचन क्षेत्र के श्री कंचन बाबू मीणा को प्रशस्ति पत्र प्रदान कर सम्मानित किया। उप जिला निर्वाचन अधिकारी मेघराज मीणा ने बताया कि जयपुर जिले में सभी बीएलओ भारतीय निर्वाचन आयोग के भावना के अनुसार पूर्ण उत्साह के साथ विशेष गहन पुनरीक्षण कार्य कर रहे हैं

यही कारण है कि जिले के 3 हजार 75 बीएलओ शत प्रतिशत 2परिगणना पत्रों का डिजिटलाइजेशन का लक्ष्य हासिल कर चुके हैं। जिला निर्वाचन अधिकारी डॉ. जितेन्द्र कुमार सोनी ने न केवल उनके उत्कृष्ट प्रदर्शन की मुक्तकंठ से सराहना की, बल्कि यह भी कहा कि उनकी यह

प्रतिबद्धता पूरे जिले के लिए प्रेरणास्रोत है। उन्होंने आग्रह किया कि वे अपने अनुभव, ऊर्जा और कार्यकुशलता से अन्य साथियों को प्रेरित कर उन्हें भी लक्ष्य प्राप्ति में मार्गदर्शन दें, ताकि पूरे जिले में पुनरीक्षण अभियान की गति और अधिक मजबूत एवं प्रभावशाली रूप में आगे बढ़ सकें। उन्होंने बताया कि किशनपोल विधानसभा क्षेत्र में 1 लाख 89 हजार 105, आदर्श नगर विधानसभा क्षेत्र में 2 लाख 64 हजार 943, झोटवाड़ा विधानसभा क्षेत्र में 4 लाख 49 हजार 436, बगरू विधानसभा क्षेत्र में 3 लाख 49 हजार 933, सिविल लाइन्स विधानसभा क्षेत्र में 2 लाख 35 हजार 92, मालवीय नगर विधानसभा क्षेत्र में 2 लाख 7 हजार 387, सांगानेर विधानसभा क्षेत्र में 3 लाख 49 हजार 741 एवं विद्याधर नगर विधानसभा क्षेत्र में 3 लाख 36 हजार 779 परिगणना प्रपत्रों का डिजिटलीकरण किया जा चुका है।

## राजीविका एवं सुवर्ण पथ एड्यूटेक वेंचर्स (कमला पोद्दार ग्रुप) के बीच एमओयू



**बढ़ता राजस्थान**

जयपुर (का.स.)। राजस्थान ग्रामीण आजीविका विकास परिषद (राजीविका) एवं कौशल प्रशिक्षण क्षेत्र की अग्रणी सुवर्ण पथ एड्यूटेक वेंचर्स प्रा. लि. (कमला पोद्दार ग्रुप) के बीच मंगलवार को एक समझौता ज्ञापन पर हस्ताक्षर किए गए। इसके अंतर्गत राजीविका समूहों से जुड़ी महिलाओं को उच्च गुणवत्ता का प्रशिक्षण मिल सकेगा और अधिक से अधिक सशक्त, कुशल और उद्यम के लिए तैयार ग्रामीण महिलाएं सामने आएंगी। सुवर्ण पथ एड्यूटेक वेंचर्स (केपीजी) द्वारा प्रशिक्षण देने के अंतर्गत एसएचजी महिलाओं को उनके द्वारा बनाए उत्पादों को बेहतर बनाने के लिए विशिष्ट उत्पाद डिजाइन, गुणवत्ता में सुधार, वर्तमान चलन के अनुरूप पैकेजिंग और नवाचार पर ध्यान केंद्रित किया जाएगा। यह रूश सशक्त, कुशल और अपना उद्यम लगाने के लिए तैयार ग्रामीण महिलाओं को बढ़ावा देने के राजीविका के निरंतर प्रयासों का ही एक भाग है। एसओयू कार्यक्रम ग्रामीण विकास विभाग,

राजस्थान सरकार की अतिरिक्त मुख्य सचिव, श्रेया गुहा की अध्यक्षता में आयोजित किया गया। एमओयू पर नेहा गिरि, स्टेट मिशन डायरेक्टर, राजीविका एवं श्री अभिषेक पोद्दार, डायरेक्टर, कमला पोद्दार ग्रुप ने हस्ताक्षर किए। एमओयू हस्ताक्षर के अवसर पर श्रीमती प्रीति सिंह, प्रोजेक्ट डायरेक्टर, राजीविका; श्री श्रीनिवास मीणा, चीफ ऑपरेटिंग मैनेजर, राजीविका; श्रीमती कमला पोद्दार, चैयरपर्सन, कमला पोद्दार ग्रुप के साथ ही स्टेट प्रोजेक्ट मैनेजर और राजीविका के अधिकारी उपस्थित रहे।

इस अवसर पर श्रेया गुहा ने ग्रामीण महिला उद्यमियों के लिए गुणवत्ता-आधारित कौशल विकास, बाजार तक सुगम पहुँच तथा बेहतर संपर्कों के महत्व पर जोर दिया। उन्होंने कहा कि इस प्रकार के रणनीतिक सहयोग से स्वयं सहायता समूह की पहलियाएं प्रतिस्पर्धी उत्पादक, डिजाइनर और सफल उद्यमी बन सकेंगी तथा विभिन्न बाजारों में आत्मविश्वास के साथ सार्थक भागीदारी करने में सक्षम होंगी।

## राजस्थान कांग्रेस कमेटी एससी विभाग में नगर पालिका चैयरमैन कमलेश बैरवा कोषाध्यक्ष पद पर नियुक्त



**बढ़ता राजस्थान**

चाकसू (नि.स.)। राजस्थान कांग्रेस में एससी विभाग में नियुक्तियां की गई हैं। एससी विभाग के राष्ट्रीय अध्यक्ष राजेंद्र पाल गौतम ने राजस्थान के 7 संभाग प्रभारियों, 50 जिलाध्यक्षों

की नियुक्ति की है। साथ ही विभाग की प्रदेश कार्यकारिणी का भी गठन किया गया है। प्रदेश कार्यकारिणी नगर पालिका चैयरमैन कमलेश बैरवा को कोषाध्यक्ष पद पर नियुक्त किया गया है।

## भारतीय सेना में चयनित एन.सी.सी. कैडेट्स का सम्मान समारोह आयोजित



**बढ़ता राजस्थान**

कोटपूतली (बिल्लूराम सैनी)। कस्बे के राजकीय एल.बी.एस. पी.जी. महाविद्यालय में भारतीय सेना में चयनित एन.सी.सी. कैडेट्स का सम्मान समारोह आयोजित किया गया। महाविद्यालय से भास्कर लाम्बा, नवीन जाट, राहुल पलसानियां, धीराम जाट, शरेश सिंह राठीड़, सचिन मीणा, हिमांशु, अनिल,

शंकर कुलदीप का भारतीय सेना में चयन हुआ है। सम्मान समारोह में कैप्टन बाबुलाल मीणा ने आर्मी में चयनित कैडेट्स को ईमानदारी से देश सेवा करने के लिये प्रेरित किया। प्राचार्य डॉ. आर. के. सिंह ने कैडेट्स का सम्मान कर उनको प्रोत्साहन दिया। इस दौरान प्रो. राकेश कुमार लाटा, प्रो. जयवीर सिंह, प्रो. भरतलाल मीणा, प्रो. प्रभात समेत कैडेट्स मौजूद रहे।

## लावारिस बालक को बाल कल्याण समिति ने अपने संरक्षण मे लिया

**बढ़ता राजस्थान**

झालावाड़ (नि.स.)। बस स्टैंड पर गत दिनों मिला लावारिस बालक को मंगलवार को शिशु वार्ड से डिस्चार्ज होने पर बाल कल्याण समिति ने अपने संरक्षण मे लिया। समिति के अध्यक्ष शिवराज सिंह हाड़ा ने बताया की राजकीय जनाना अस्पताल की सूचना पर समिति के सदस्य गजेन्द्र सेन, पूर्णिमा सिकरवार, बबली मीना और राजकीय दत्तक ग्रहण एजेंसी के मेल नर शारिक बेग, सोशियल वर्कर दीपक गौतम ने अस्पताल जाकर डॉ आकांश शर्मा, डॉ राजेंद्र नागर

और नर्सिंग स्टाफ आकाश शर्मा की उपस्थिति में बालक को अपने संरक्षण मे लिया। उन्होंने बताया कि बालक को अभी शिशु गृह में प्रवेश दिया गया है। इसके पश्चात् नियमानुसार कार्यवाही कर बालक को गोद देने की प्रक्रिया से जोड़ा जायेगा। राजकीय विशेषज्ञ दत्तक ग्रहण एजेंसी के अधीक्षक रविंद्र मीना ने बताया की अभिभावक इस तरह के अनचाहे बच्चों को फेंके नहीं बल्कि पालना गृह या चार्ज्ड हेल्प लाइन बाल कल्याण समिति को सूचना दें ताकि उनका जीवन बचाया जा सके।



## सम्पादकीय

## घुसपैठियों से हमदर्दी, जनहित याचिकाओं की आड़ में कैसे और किसके हित ?

जनहित याचिकाओं की आड़ में कैसे और किसके हित साधे जाते हैं, इसका पता उस याचिका से चलता है, जिसमें सुप्रीम कोर्ट से पांच लापता रोहिंया घुसपैठियों का पता लगाने की मांग की गई। इस मांग पर सुप्रीम कोर्ट की फटकार सुनने के बाद याचिकाकर्ता ने भले ही यह सफाई दी हो कि उनका इरादा यह सुनिश्चित करना है कि रोहिंयाओं का प्रत्यर्पण तय प्रक्रिया के तहत किया जाए, लेकिन उन्होंने जिस तरह बंदी प्रत्यक्षीकरण याचिका का सहारा लिया, उससे यह सहज ही समझा जा सकता है कि वे उन्हें शरणार्थी के रूप में भारत में रहने देने की सुविधा चाह रहे थे।

यह याचिका यह भी बताती है कि कुछ लोग शरणार्थियों और घुसपैठियों के बीच का अंतर समझने के लिए तैयार नहीं। घुसपैठिए किसी भी देश से आए हों, वे नरमी के हकदार नहीं हो सकते और तब तो बिल्कुल भी नहीं, जब वे भारत की सीमाओं में प्रवेश करके छल-कपट से भारतीय नागरिक बनने की चेष्टा करते रहते हों। यह चेष्टा न केवल अवैध

तरीके से भारत आए रोहिंया करते हैं, बल्कि बांग्लादेश के घुसपैठिए भी। अंततः ये सभी घुसपैठिए देश के संसाधनों पर बोझ ही बनते हैं। इसकी भी अनदेखी न की जाए कि छल-कपट से भारतीय नागरिक बन गए बांग्लादेशी बंगाल और असम के कुछ इलाकों में चुनाव नतीजे प्रभावित करने में समर्थ हो गए हैं। यह खतरनाक स्थिति है।

यह पहली बार नहीं, जब अवैध रूप से घुस आए रोहिंयाओं के प्रति हमदर्दी जताते हुए उन्हें राहत देने की अपेक्षा व्यक्त की गई हो। जब भी घुसपैठिए रोहिंयाओं का पता लगाने और उन्हें निकाल बाहर करने की कोई पहल होती है, कुछ कथित मानवाधिकारवादी उनके बचाव में सामने आ जाते हैं। एक बार तो ऐसे लोगों ने यह फर्जी कहानी

गढ़ी थी कि रोहिंयाओं को समुद्र में फेंक दिया गया।

ऐसे ही लोग तब भी सक्रिय हो जाते हैं, जब बांग्लादेशी घुसपैठियों को बाहर करने की कोई कोशिश होती है। इसका ही परिणाम है कि बांग्लादेश और म्यांमार से होने वाली घुसपैठ थम नहीं रही है। यह सामान्य बात नहीं कि बंगाल और पूर्वोत्तर की सीमा से घुसे रोहिंया और बांग्लादेशी घुसपैठियों ने जम्मू और हैदराबाद तक में अपने ठिकाने बना लिए हैं। ऐसा तभी हो सकता है, जब कोई उनकी मदद कर रहा हो। स्पष्ट है कि घुसपैठियों का पता लगाने के साथ ही उनकी मदद करने वालों की भी पहचान करनी होगी। यह आसान काम नहीं, क्योंकि कुछ दलों के नेता संकीर्ण राजनीतिक कारणों से घुसपैठियों को शरण देने का काम



करते हैं। इससे संतुष्ट नहीं हुआ जा सकता कि सुप्रीम कोर्ट ने रोहिंया घुसपैठियों को शरणार्थी मानने की मानसिकता पर प्रहार किया। उसे जनहित याचिकाओं के दुरुपयोग को भी रोकना होगा।

### आज का इतिहास



बढ़ता राजस्थान

#### 3 दिसंबर की महत्त्वपूर्ण घटनाएँ

- 2012 - फिलीपींस में 'भूफा' तूफान से कम से कम 475 लोगों की मौत।
- 2008 - मुंबई में हुई 23 नवंबर की आतंकवादी घटना के बाद महाराष्ट्र के मुख्य मंत्री विलासराव देशमुख ने अपने पद से त्यागपत्र दे दिया।
- 2004 - पुर्तगाल के सर्वोच्च न्यायालय में मोनिका की अर्जी खारिज। ईराक में पुलिस थानों पर हुए हमले में 30 लोगों की मौत।
- भारत और पाकिस्तान 40 वर्षों के बाद मुनाबाव और खोखरापार के बीच रेल संपर्क फिर से बहाल करने के लिए सहमत हुए।
- 2002 - यूनानईपी ने भारत समेत सात उष्णकटिबंधीय देशों में जैव विविधता के अध्ययन के लिए 2 करोड़ 60 लाख डालर जारी किया।
- 2001 - गाजा पर इस्रायल के हमले में यासर अराफात के हैलीकॉप्टर नष्ट।
- 2000 - विसिट फ्रॉक्स मैक्सिको के नये राष्ट्रपति निर्वाचित, आस्ट्रेलिया ने वेस्टइंडीज को टेस्ट मैच में हराकर लगातार 12 टेस्ट मैच जीतने का रिकार्ड बनाया।
- 1999 - विश्व प्रसिद्ध गिटार वादक चार्ली ली बर्ड का निधन, चेचेन्या के छापामारों ने 250 रूसी सैनिकों को मार गिराया।
- 1994 - ताइवान में पहला स्वतंत्र स्थानीय चुनाव सम्पन्न।
- 1989 - रूस के राष्ट्रपति मिखाइल गोर्बाच्योव और अमेरिका के राष्ट्रपति जॉर्ज बुश ने शीत युद्ध खत्म होने की घोषणा की।
- 1984 - भोपाल स्थित यूनियन कार्बाइड फेक्ट्री से विषैली गैस लीक होने से कम से कम 3000 लोग मारे गए और कई हजार व्यक्ति शारीरिक विकृति के शिकार हो गए।
- 1975 - लाओस गणराज्य घोषित।
- 1971 - भारत और पाकिस्तान के बीच युद्ध शुरू होने के बाद देश में आपातकाल लागू हुआ।
- 1967 - भारत का पहला रॉकेट (रोहिणी आर एच 75) को थुम्बा से प्रक्षेपित किया गया।
- इंडोनेशिया के पूर्व राष्ट्रपति सुकर्णो नजरबंद किये गए।
- 1959 - भारत और नेपाल ने गंडक सिंचाई और विदुत् परियोजना के समझौते पर हस्ताक्षर किये।
- 1948 - पूर्वी चीन सागर में चीनी शरणार्थी जहाज को ले जा रहे जहाज कियॉांया में विस्फोट होने से 1,100 लोगों की मौत हुई।

### विशेष आलेख



प्रो. आरके जैन

## अंतर्राष्ट्रीय विकलांग दिवस

तरांष्ट्रीय विकलांग दिवस, तीन दिसंबर— वह दिन है जब दुनिया एक क्षण को ऐसा व्यवहार करती है मानो उसकी अंतरात्मा अचानक जाग उठी हो। मानो सामूहिक नींद से उठकर उसे एक पूरे समुदाय का खयाल अचानक याद आ गया हो। सुबह होते ही सोशल मीडिया नीले-पीले रिबन और चमकदार हैशटैग से पट जाता है। सेलिब्रिटी अपनी सतही संवेदनाएँ उछालते हैं दिव्यांग नहीं, दिव्य-अंग! जैसे यह जुमला उनके भीतर किसी गहरी समझ का आलोक जगाता हो। सरकारी दफ्तरों में किसी-पिटी भाषण-पुस्तिकाएँ खुलती हैं, स्कूलों में औपचारिक प्रतियोगिताएँ होती हैं, और शाम तक संवेदना का रंग उतनी ही जल्दी फीका पड़ जाता है जितनी जल्दी चढ़ा था। अगले दिन फिर वही पुराना अंधेरा, वही धिसी अनदेखी। यह दिन अब अंतर्राष्ट्रीय विकलांग दिवस कम, अंतर्राष्ट्रीय पाखंड दिवस ज्यादा है जहाँ एक दिन की मिठी भावुकता पूरे साल की बेरहम उदासीनता को ढकने की नाकाम कोशिश करती है।

समाज जिस समूह को कमजोर मानता है, उस समूह की कहानियाँ



असल में किसी भी क्रांति से कम नहीं। जिन्हें डॉक्टरों ने जन्म के साथ ही सीमाओं की सजा सुना दी थी चल नहीं पाएगा, कर नहीं पाएगा वे अपनी व्हीलचेयर को संघर्ष नहीं, बल्कि गति, जिजीविषा और आजादी का प्रतीक बना देते हैं। जिनसे स्कूलों ने कहा रैम्य नहीं है, पढ़ाई मुश्किल होगी वे सीढ़ियों पर नहीं, सोच की अड़चनों पर चढ़कर दिखाते हैं कि असली सीमा इमारत की है, इंसान की नहीं। जिन पर यह ठप्पा लगाया गया तुम किसी को खुश नहीं रख सकते वे प्रेम को इतनी गहराई से जीते हैं कि शरीर की सभी सीमाएँ उसमें विलीन हो जाती हैं।

इस दुनिया की सबसे बड़ी समस्या विकलांगता नहीं, बल्कि वह विकलांग सोच है जो इंसान को उसकी आत्मा के उजाले के बजाय शरीर की सीमाओं से तोलने लगती है। वही सोच, जो करुणा के नाम पर सहानुभूति को मोहरा बना लेती है—नौकरी देने के वक्त हिचकिचाती है, पर दिखावे की तारीफ करने में सबसे आगे रहती है। जो सामने मुस्कुराकर कहती है, आप सच में प्रेरणा

हैं, लेकिन अवसर देने की जिम्मेदारी आते ही अपनी आँखें, अपने दरवाजे और अपना मन तीनों बंद कर लेती है और उसके बहाने आसमान छूने लगते हैं। समाज शाबाशी देने में उदार है, लेकिन बराबरी देने में कंजूस; मुस्कान बाँटने में उदार है, पर जिम्मेदारी सौंपने में डरपोक। ऐसी सोच न सिर्फ विकास रोकती है, बल्कि उस समाज की असली पहचान खोल देती है जहाँ इंसानों को नहीं, उनकी सीमाओं को देखा जाता है। दया एक मीठा-सा जहर है ऊपर से मीठा, भीतर उतरते ही काटने वाला। वही लोग जो व्हीलचेयर धकेलने में सौजन्य दिखाते हैं, वही लोग ऑफिस में वही व्यक्ति अपनी कुर्सी पर बैठा देखकर असहज हो जाते हैं। मंचों पर ताली बजाकर उन्हें हीरो कहा जाता है, लेकिन रोजमर्रा की जिंदगी में वही लोग उन्हें एक आम इंसान की तरह स्वीकार करने में कौंपने लगते हैं। विशेष कहना दरअसल समाज का बचाव- कवच है— एक सुविधाजनक बहाना। विशेष को पूजना आसान पड़ता है, क्योंकि उससे कोई बदलाव नहीं माँगता। कठिनाई तब

आती है जब बात रैम्य बनाने, बसों को सुलभ करने, दफ्तरों और वेबसाइटों को सचमुच उपयोगी बनाने की हो—क्योंकि इसमें मेहनत चाहिए, नजर का बदलाव चाहिए, और सबसे बढ़कर, बराबरी की वह ईमानदारी चाहिए जिससे समाज अक्सर बच निकलता है।

सच यह है कि असली अपराध किसी व्यक्ति में नहीं, उस व्यवस्था में छिपा है जो उसे रोकती है। अपराध वे सीढ़ियाँ हैं जो एक इंसान की गति को नहीं, उसके अधिकार को रोकती हैं। अपराध वे बसें हैं जिनके दरवाजे इतने संकरे हैं कि मानो गरिमा को ही बाहर छोड़ कर चढ़ना पड़े। अपराध वे वेबसाइट्स हैं जो तकनीक की प्रगति का ढोल तो पीटती हैं, पर स्क्रीन रीडर की मौजूदगी तक को अनदेखा कर देती हैं। अपराध वे नौकरी फॉर्म हैं, जो क्या आप दिव्यांग हैं? पूछते ही जवाब दिए बिना ही किसी का भविष्य सीमाओं में बाँध देते हैं। अपराध दरअसल वह मानसिकता है जो विशेष कहकर अलगाने को सुविधा मानती है, जबकि जरूरत सुविधा की नहीं खरी, बराबर अवसरों वाली समानता की है।

इन सबके बावजूद, यह समुदाय टूटता नहीं।

तीन दिसंबर को न भाषणों की जरूरत है, न सेलिब्रिटी के औपचारिक टवीटों की, न सरकारी मंचों पर संवेदना के चमकते तमाशे की। इस दिन किसी उत्सव की नहीं असल बदलाव की मांग है। बदलाव यह कि चौदह दिसंबर को बस स्टॉप पर सचमुच एक रैम्य दिखे। फरवरी में बैंक जाने समय काउंटर तक पहुँचना किसी युद्ध जैसा न लगे। मई में नौकरी के इंटरव्यू में किसी की काबिलियत को उसका शरीर पीछे न धकेले। अगस्त में प्रेम का इजहार करते हुए किसी को यह कटु वाक्य न सुनना पड़े तुम नहीं समझ पाओगे।

### आज का राशिफल

हमारे अनुभवी ज्योतिषियों की टीम के अनुसार आप कई विविध तथ्यों को पुरा करेंगे। क्या आप यह जानना चाहते है कि आपके जीवन के ऐसे कौनसे क्षेत्र है, जहाँ आपके सितारे बुलंद रहेंगे और दूसरी तरफ, आपको किस बातों से सावधान रहना चाहिए। हम न सिर्फ हमारे काम में और जटिल मुद्दों को सुलझाते वक्ता सकारात्मक ऊर्जा को महसूस करेंगे, बल्कि पारम्परिक संबंधों में भी, जहाँ यह स्थानान्तरण हमें संताए और बातचीत में लाभ प्रदान करेंगा



मेष

आज आपको अपनी भावनाओं पर नियंत्रण रखने की आवश्यकता है। आप अपने करीबियों का दिल जीतने में कामयाब रहेंगे और किसी काम को लेकर लापरवाही बिल्कुल ना दिखाए, नहीं तो बाद में आपको उसमें कोई समस्या आ सकती है।



वृष

आज आप कोई भी निवेश बहुत ही सौच समझकर करें और अपने धन को थोड़ा संभालकर रखें। आपको अपने कामों पर पूरा ध्यान देना होगा। कोई प्रॉपर्टी की आपकी डील यदि लटकी हुई थी।



मिथुन

आज आपको अपने परिजनों का पूरा साथ मिलेगा और आप सबको साथ लेकर चलने की कोशिश में लगे रहेंगे। आपकी कोई मन की इच्छा पूरी हो सकती है। आपके घर किसी नए मित्र का आगमन हो सकता है।



कर्क

आज आपको किसी तर्क वितर्क में पड़ने से बचना होगा। शासन और प्रशासन के मामलों में आप पूरा ध्यान दें। सरकारी योजनाओं का आपको पूरा लाभ मिलेगा। घूमने समय के दौरान आपको कोई महत्वपूर्ण जानकारी प्राप्त होगी।



सिंह

आज का दिन आपके लिए आर्थिक दृष्टिकोण से अच्छा रहने वाला है। आप किसी लंबी दूरी की यात्रा पर जाने की प्लानिंग कर सकते हैं। भाई बंधुओं की आपसे खूब पटेगी और कारोबार में आपको अच्छा लाभ मिलेगा।



कन्या

आज का दिन आपके लिए परोपकार के कार्यों में बढ़ चढ़कर हिस्सा लेने के लिए रहेगा। आपकी किसी पुरानी गलती से सबक लेना होगा और आपको अपने कामों को लेकर योजना बनाकर चलना होगा।



तुला

आज आपकी नेतृत्व क्षमता बढ़ेगी और प्रेम संबंधों में भी प्रगाढ़ता आएगी। आप अपने साथी की भावनाओं का सम्मान करेंगे। एक दूसरे से आप उनकी इच्छा को लेकर बातचीत कर सकते हैं। आपको किसी काम के समय से पूर्ण होने से थोड़ी निराशा अवश्य रहेगी।



वृश्चिक

आज आपको धैर्य और संयम से काम करने की आवश्यकता है। आप अपने खर्चों को लेकर बजट बनाकर चलें और आपकी कोई मन की इच्छा पूरी होने से खुशी होगी। परिवार में किसी नये मेहमान का आगमन हो सकता है।



धनु

आज का दिन आपके लिए ठीक-ठाक रहने वाला है। आज आपकी अपने जीवनसाथी से खूब पटेगी और दोनों आगे के भविष्य को लेकर बातचीत करेंगे। जरूरी कार्यों को लेकर बातचीत कर सकते हैं।



मकर

आज का दिन आपके लिए सौच समझकर कामों को करने के लिए रहेगा। आप किसी दूसरे के मामले में न बोलें। आपके अंदर ऊर्जा अधिक रहने से आप प्रत्येक काम करने में तत्पर रहेंगे।



कुंभ

आज का दिन आपके लिए सामान्य रहने वाला है। आज आपकी अपने भाई बंधुओं से नजदीकियाँ बढ़ेंगी। आप उनके साथ किसी पिकनिक पर जाने की योजना बना सकते हैं। आपको बिजनेस में किसी अनजान व्यक्ति से सलाह लेने से बचना होगा।



मीन

आज का दिन आपके लिए आनंदमय रहने वाला है। परिवार में सदस्यों से रिश्तों में यदि कड़वाहट चल रही थी, तो वह भी दूर होगी। आपकी कुछ नये लोगों से मुलाकात होगी। आप बचत की योजना पर पूरा ध्यान देंगे।

### लघुकथा




बढ़ता राजस्थान

वह एक लेखक था। उसके कमरे में दिन-रात बिजली जलती थी। एक दिन क्या हुआ कि बिजली रानी रूठ गई। वह परेशान हो उठा। पाँच घंटे हो गए।

तभी ढाई वर्ष का शिशु उधर आ निकला। मस्तिष्क में एक विचार कौंध गया। बोला, बेटे! बिजली रूठ गई है, जरा बुलाओ तो उसे।

शिशु ने सहज भाव से पुकारा, बिजली रानी, देर हो गई, जल्दी आओ। और संयोग देखिए, वाक्य पूरा होते-न-होते वह कमरा बिजली के प्रकाश में नहा उठा। पापा वायुयान-चालक थे। उस दिन वे समय पर घर नहीं लौटे। एक घंटा, दो घंटा, पूरे चार घंटे हो गए। रात हो आई। मम्मी परेशान



हो उठी।

तभी छोटी बच्ची भी पापा को पूछती-पूछती वहाँ आ पहुँची। मम्मी बोली, बेटे, तुम्हारे पापा अभी तक नहीं आए। बहुत देर हो गई। तुम

उन्हें पुकारो तो। बच्ची ने सहज भाव से पुकारा, पापा देर हो गई, अब आ जाओ। तभी दरवाजे की घंटी बज उठी। पापा खड़े मुस्करा रहे थे। कैसा अद्भुत संयोग था यह! उसकी पत्नी दूर बहुत चली गई थी-- वहाँ जहाँ से डाक भी नहीं आती। एक दिन उसने सोचा, यदि मैं सच्चे मन से पुकारूँ तो क्या वह लौट नहीं आएगी। वह सचमुच उसे बहुत प्यार करता था और उसका अभाव उसे बहुत खलता था, इसलिए एक दिन उसने सचमुच पुकारा किया प्रिये! तुम लौट आओ, मैं तुम्हारे बिना नहीं रह पा रहा। पर वह नहीं आई। वह बच्चा थोड़े ही न था।

### हैल्थ टिप्स



बढ़ता राजस्थान

## सर्दियों में फटने लगी है स्किन तो आजमाएं ये घरेलू उपाय

सर्दियों में त्वचा की खास देखभाल करने की जरूरत पड़ती है। सर्दियों में ड्राई स्किन या त्वचा के रूखपन की समस्या से अधिकतर लोग परेशान रहते हैं। दरअसल, सर्दियों में ठंडी और शुष्क हवाओं के कारण त्वचा में नमी की कमी हो जाती है, जिसकी वजह से त्वचा रूखी और बेजान नजर आने लगती है। ऐसे में, सर्दियों में ड्राई और फटी हुई स्किन से राहत पाने के लिए लोग तरह-तरह के मॉइश्चराइजर, क्रीम और अन्य प्रोडक्ट्स के इस्तेमाल करते हैं। लेकिन इनमें हानिकारक केमिकल्स मौजूद होते हैं, जो लंबे समय में त्वचा को नुकसान पहुंचा सकते हैं। ऐसे में, आप चाहें तो

इससे छुटकारा पाने के लिए कुछ घरेलू उपायों को आजमा सकते हैं।

**नारियल का तेल**  
सर्दियों में ड्राई स्किन से छुटकारा पाने के लिए आप नारियल के तेल का इस्तेमाल कर सकते हैं। दरअसल, यह त्वचा को हाइड्रेटेड और मॉइश्चराइज्ड रखता है। साथ ही, त्वचा को गहराई से पोषण भी प्रदान करता है।

**गिलसरीन**  
ड्राई स्किन वालों के लिए गिलसरीन बहुत अच्छा होता है। यह त्वचा को मॉइश्चराइज करने के साथ-साथ रिपेयर करने में भी मदद करता है। इसके लिए आप गिलसरीन और गुलाब जल को बराबर मात्रा में मिलाएं। रात को सोने से पहले इस

मिश्रण को अपने चेहरे पर लगाकर सोएं। इससे त्वचा का रूखापन और फटी स्किन को ठीक करने में मदद मिलती है।

**बादाम का तेल**  
बादाम का तेल भी ड्राई स्किन के लिए काफी फायदेमंद होता है। इसमें विटामिन-ई भरपूर मात्रा में होता है, जो त्वचा को मॉइश्चराइज्ड रखने में मदद करता है। साथ ही, यह पिगमेंटेशन से छुटकारा दिलाने में भी मदद करता है। इसके लिए आप रात को सोने से पहले बादाम के तेल की कुछ बूंदें अपने चेहरे पर अप्लाई करें और फिर हल्के हाथों से मसाज करें। इसके नियमित इस्तेमाल से आपकी त्वचा मुलायम और चमकदार नजर आएगी।



## निवाई पुलिस की बड़ी कार्रवाई 8 हिस्ट्रीशीटर गिरफ्तार



बढ़ता राजस्थान

**निवाई (का.स.)।** निवाई थाना पुलिस ने कानून व्यवस्था भंग कर अशान्ति फैलाने व हिस्ट्रीशीट चैंकिंग अभियान के अन्तर्गत असामाजिक तत्वों के विरूद्ध प्रभावी कार्यवाही करते हुए 8 हिस्ट्रीशीटर को गिरफ्तार किया है। थानाधिकारी घासीराम ने बताया कि पुलिस अधीक्षक राजेशकुमार मीणा के निर्देशानुसार कानून व्यवस्था भंग कर अशान्ति फैलाने व हिस्ट्रीशीट चैंकिंग अभियान के अन्तर्गत असामाजिक तत्वों के विरूद्ध प्रभावी कार्यवाही करते हुए अतिरिक्त पुलिस अधीक्षक वृजेन्द्रसिंह भाटी व पुलिस

उपाधीक्षक रविप्रकाश शर्मा के सुपरविजन में पुलिस की विशेष टीम का गठन किया। टीम द्वारा आरोपी अफजल निवासी भगतसिंह कॉलोनी, तेजवीर सिंह उर्फ रवि राजपुत निवासी निवाई, केशव मीना निवासी सीदवा, मेघराज जाट निवासी देवपुरा, शक्ति सिंह निवासी निवाई, अक्षय उर्फ गोलू पारीक निवासी पुरानी तहसील के पास निवाई, विष्णु जाट निवासी कुम्हारिया वास थाना शिवदासपुरा जयपुर हाल पांच कुआ कच्ची बस्ती निवाई, नमोनारायण मीना निवासी आशाजी महाराज की ढाणी जुगलपुरा को गिरफ्तार किया है।

## यूरिया खाद वितरण में किसानों को किसी भी प्रकार की नहीं हो परेशानी- प्रीति मीणा



बढ़ता राजस्थान

**निवाई (का.स.)।** उपखंड अधिकारी प्रीति मीणा ने कृषि उपज मंडी में स्थित गोयल बीज भंडार का यूरिया खाद वितरण का औचक निरीक्षण करके आवश्यक दिशा निर्देश दिए। उपखंड अधिकारी प्रीति मीणा ने आवश्यक दिशा निर्देश देते हुए कहा कि यूरिया खाद वितरण में किसानों को किसी भी प्रकार की परेशानी नहीं हो। किसानों को समय पर

खाद उपलब्ध हो। जिसके लिए संपूर्ण व्यवस्थाओं को सुनिश्चित करें। निरीक्षण के दौरान उन्होंने किसानों से खाद के वितरण में किसी भी प्रकार की गड़बड़ी होने के संबंध में पूछा एवं संपूर्ण जानकारी ली। इस दौरान किसानों ने उपखंड अधिकारी प्रीति मीणा को बताया कि खाद वितरण में किसी प्रकार की समस्या नहीं हो रही है और किसानों को समय पर खाद मिल रहा है।

## राजस्थान कांग्रेस में कमेटी एससी विभाग में राहुल गजवानिया सचिव पद पर नियुक्त

बढ़ता राजस्थान

**निवाई (का.स.)।** राजस्थान कांग्रेस में एससी विभाग में नियुक्तियां की गई हैं। एससी विभाग के राष्ट्रीय अध्यक्ष राजेंद्र पाल गौतम ने राजस्थान के 7 संभाग प्रभारियों, 50 जिलाध्यक्षों की नियुक्ति की है। साथ ही विभाग की प्रदेश कार्यकारिणी का भी गठन किया गया है। प्रदेश कार्यकारिणी में ग्राम प्यावड़ी के सरपंच प्रतिनिधि राहुल गजवानिया को सचिव पद पर



नियुक्त किया गया है।

## पंचायत परिसीमन को लेकर ग्रामीणों का विरोध गुमानपुरा गांव के ग्रामीणों ने जिला कलेक्टर कार्यालय पहुंचकर किया प्रदर्शन



बढ़ता राजस्थान

**टोंक,(पुरुषोत्तम जोशी)।** पंचायत परिसिमन के दौरान उनियारा उपखंड के ग्राम गुमानपुरा ग्राम पंचायत श्योराजपुरा से हटाकर महाराजकंवरपुरा पंचायत जोड़ने का विरोध करते हुए गुमानपुरा के ग्रामीणों ने जिला कलेक्ट्रेट पर प्रदर्शन कर जिला कलेक्टर के नाम एडीएम राम रतन सौकरिया को ज्ञापन सौंपा। ग्राम गुमानपुरा

के ग्रामीणों का कहना है कि ग्राम पंचायत श्योराजपुरा गुमानपुरा से मात्र 200 मीटर की दूरी पर है और दोनों गांव एक ही हैं बीच में केवल सड़क होने से मोहल्ला अलग अलग है। लेकिन राजनैतिक फायदे के लिए कुछ राजनेताओं ने परिसिमन के दौरान बिना ग्रामवासियों की सहमति के गुमानपुरा को नवीन ग्राम पंचायत महाराजकंवरपुरा में जोड़ने का प्रस्ताव लिया गया। जबकि

ग्राम गुमानपुरा से महाराजकंवरपुरा 14 किलोमीटर से अधिक दूरी पर पड़ता है और ग्राम पंचायत में जाने के लिए किसी प्रकार का साधन नहीं रहता है। ग्रामीणों ने जिला कलेक्टर से ग्राम गुमानपुरा को पूर्व की भांति ग्राम पंचायत श्योराजपुरा में ही यथावत रखने की मांग की है और मांग नहीं माने जाने पर उग्र आंदोलन करने और मतदान का बहिष्कार करने की चेतावनी दी है।

### बढ़ता राजस्थान

सवाई माधोपुर (राकेश शर्मा)। प्रदेश के कृषि मंत्री एवं स्थानीय विधायक डॉ. किरोड़ी लाल मीना ने मंगलवार को सुबह सवेरे शहर के विभिन्न इलाकों का दौरा कर आमजन को उपलब्ध आधारभूत सुविधाओं और सेवाओं की स्थिति का मौके पर निरीक्षण किया। डॉ. मीना के साथ जिला कलक्टर काना राम और नगर परिषद के सभापति सुनील तिलकर सहित पूरा प्रशासनिक अमला उपस्थित था। इस दौरान उन्होंने कहा कि स्थानीय प्रशासन और राज्य सरकार नागरिकों को सभी आधारभूत सेवाएं उपलब्ध कराने के लिए प्रतिबद्ध है। कृषि मंत्री ने शहर में सफा-सफाई, बिजली- पानी, सड़क एवं सभी आवश्यक मूलभूत सुविधाओं सहित शहर के विकास से जुड़ी आवश्यक



व्यवस्थाओं का जायजा लिया और संबंधित अधिकारियों को आवश्यक निर्देश दिए। डॉ. मीना ने जिला

मुख्यालय पर कई जगह अतिक्रमण को हटाने और सब्जी मंडी की स्थिति सुधारने के निर्देश नगर

परिषद के अधिकारियों को दिए। उन्होंने नगर परिषद आयुक्त से कहा कि शहर की सफाई व्यवस्था

में कोई भी कोताही नहीं हो। शहर के भ्रमण के दौरान उन्होंने जगह-जगह स्थानीय लोगों से चर्चा की

## बाल वाहिनियों में ढेरों खामियां, जिम्मेदार परिवहन विभाग और ट्रैफिक पुलिस अधिकारी बरत रहे लापरवाही

बढ़ता राजस्थान

**टोंक,(पुरुषोत्तम जोशी)।** शहर में दौड़ रही बाल वाहिनियों को लेकर ट्रैफिक पुलिस और परिवहन विभाग की अनदेखी के बाद एक बार फिर से अपर जिला एवं सेशन न्यायाधीश व सचिव, जिला विधिक सेवा प्राधिकरण, टोंक दिनेश कुमार जलुथरिया द्वारा बाल वाहिनियों का औचक निरीक्षण किया गया। निरीक्षण के दौरान उच्चतम न्यायालय केन्द्रीय माध्यमिक शिक्षा बोर्ड एवं राजस्थान राज्य विधिक सेवा प्राधिकरण द्वारा समय समय पर स्कूल वाहनों के लिए जारी किए गए मानकों के आधार पर बाल वाहिनियों की सुरक्षा व्यवस्थाओं को परखा गया। स्कूल बाल वाहिनियों का निरीक्षण किया गया, जिनमें कई में भारी अनियमितताएं सामने आईं। निरीक्षण में कई प्रकार खामियां पाई गई जिसमें प्राथमिक चिकित्सा पेटी नहीं पाई गई। एक अन्य बाल वाहिनी में फर्स्ट-एड बॉक्स में दवाइयां एक्सपायरी



डेट की पाई गई। वाहन जिनमें फायर एक्सटिंग्विशर उपलब्ध (अग्निशाक यंत्र) है, परन्तु उनमें गैस भरी हुई नहीं थी। वाहनों में जीपीएस स्थापित एवं सक्रिय अवस्था में होने आवश्यक है जो कि नहीं थे। पीने के पानी की व्यवस्था नहीं होने से लेकर निर्धारित सीट क्षमता से अधिक बच्चों को बैठाया जा रहा था, जोकि स्कूल वाहनों के लिए निर्धारित सीमा से अधिक है। इसी के साथ जिन विद्यालयों में ऑटो रिक्शा से बालकों को उनके

गृह तक ले जाने वाले ऑटो रिक्शों का भी निरीक्षण किया गया, जिसमें सुरक्षा ग्लिल नहीं मिलीं। न्यायाधीश द्वारा ड्राइवर एवं परिचालक को वाहन चलाते समय निर्धारित गति सीमा रखने व मोबाइल अथवा ईयरफोन का उपयोग न करने की समझाईश की गई एवं नियमानुसार वाहन संचालन करने के लिए निर्देशित किया गया। निरीक्षण के दौरान यातायात विभाग से निरीक्षक भैरूलाल एवं जांच दल उपस्थित रहे।

## आपकी पूंजी आपका अधिकार अभियान: जिला स्तरीय जागरूकता कार्यक्रम 5 दिसंबर को

बढ़ता राजस्थान

**सवाई माधोपुर (राकेश शर्मा)।** जिला प्रशासन एवं अग्रणी जिला प्रबंधक कार्यालय के संयुक्त तत्वावधान में 'आपकी पूंजी आपका अधिकार अभियान' के तहत अन ब्लेम्ड फाइनेशियल एसेट्स व जमाओं के निस्तारण एवं जन-जागरूकता के लिए 5 दिसम्बर को जिला स्तरीय कार्यक्रम रणथाम्भौर गार्डन में आयोजित किया जाएगा। कैप में मिलेंगी ये सुविधाएं - जिला अग्रणी प्रबंधक प्रदीप कुमार ने बताया कि इस शिविर में जन प्रतिनिधि, आर बी आई, राज्य स्तरीय बैंकर्स समिति, जिले में कार्यरत सभी बैंक, बीमा कंपनियां और म्यूचुअल फंड कम्पनियों के प्रतिनिधि मौजूद रहेंगे।

## नालसा मेगा विधिक चेतना शिविर एवं डोरस्टेप प्री-काउंसलिंग की तैयारियों के संबंध में चर्चा

बढ़ता राजस्थान

**टोंक,(पुरुषोत्तम जोशी)।** डोर स्टेप प्री-काउंसलिंग शिविर एवं नालसा मेगा विधिक सेवा शिविर कार्यक्रम के सफल आयोजन हेतु ए.डी.आर. सेन्टर टोंक में मीटिंग का आयोजन किया गया। मीटिंग में दिनेश कुमार जलुथरिया, (अपर जिला एवं सेशन न्यायाधीश), सचिव, जिला विधिक सेवा प्राधिकरण, टोंक के द्वारा दिनांक 21.12.2025 को आयोजित होने वाली राष्ट्रीय लोक अदालत के सफल आयोजन हेतु एवं दिनांक 09.12.2025 को आयोजित होने वाली मेगा विधिक जागरूकता शिविर में लाभ उठाने के लिए अधिक से अधिक लाभार्थी पहुँचें इस हेतु अन्य विभागों से आए पदाधिकारियों, समस्त बैंकों के बैंक मैनेजर, जलदाय विभाग के पदाधिकारियों, कृषि विभाग के अधिकारियों, श्रम विभाग के अधिकारियों, डिप्टी सी.एम. एच.ओ., महिला अधिकारिता



विभाग एवं बाल अधिकारिता विभाग से अधिकारीगण को निर्देशित किया गया। इसके अतिरिक्त मीटिंग में राष्ट्रीय लोक अदालत के संबंध में सहायक जिला कलेक्टर देवेन्द्र सिंह चौहान को रेवेन्यू प्रकरणों में प्रभावी प्री-काउंसलिंग हेतु एवं खनिज विभाग के अभियन्ता को धारा 21 एम.एम. डी.आर प्रकरणों में प्रकरण वापस लेने के संबंध में उचित कार्यवाही करने हेतु एवं एएसपी वृजेन्द्र सिंह भाटी को नोटिसों की सम्यक् तामील करवाए जाने हेतु निर्देशित

किया गया। मीटिंग में उपस्थित नगरपरिषद कमिश्नर धर्मपाल जाट एवं अतिरिक्त जिला कलेक्टर देवेन्द्र सिंह चौहान को आगामी शिविर हेतु माकूल व्यवस्थाएं किए जाने हेतु निर्देशित किया। इससे पूर्व सचिव, जिला विधिक सेवा प्राधिकरण के अवकाशागार में हिट एण्ड रन प्रकरणों की निगरानी हेतु गठित समिति की बैठक आयोजित की गई, बैठक में सहायक कलेक्टर देवेन्द्र सिंह चौहान एवं एएसपी वृजेन्द्र सिंह भाटी उपस्थित रहे।

## अदालत ने संदेह का लाभ देते हुए सभी आरोपियों को किया बरी

### सोहेला फायरिंग कांड का 19 साल बाद आया फैसला

बढ़ता राजस्थान

**निवाई (का.स.)।** मंगलवार को अपर जिला एवं सत्र न्यायाधीश निवाई की अदालत ने बड़ा फैसला सुनाते हुए सोहेला फायरिंग प्रकरण के करीब 19 वर्ष बाद सभी आरोपियों को संदेह का लाभ देते हुए दोषमुक्त कर दिया है। यह मामला 13 जून 2005 को राष्ट्रीय राजमार्ग 12 सोहेला के पास सिंचाई के पानी की मांग को लेकर आंदोलनरत किसानों पर पुलिस ने फायरिंग की थी। फायरिंग में एक गर्भवती महिला सहित पाँच किसानों की मौत हो गई थी। घटना के बाद तत्कालीन

बरोनी थाना प्रभारी उज्ज्वल शर्मा ने कुल 32 व्यक्तियों के खिलाफ मामला दर्ज किया था। मामले की जांच तत्कालीन अतिरिक्त पुलिस अधीक्षक व सीआईडी सीबी जयपुर रमेश चंद्र शर्मा द्वारा की गई। न्यायिक प्रक्रिया के दौरान आरोपी मदनलाल पुत्र छोटेलाल मीणा निवासी नानेर तथा रामकिशन पुत्र चौथमल चौधरी निवासी इस्तामपुरा की मृत्यु हो गई थी। घटना के समय पुलिस ने चार व्यक्तियों को गिरफ्तार किया था, जिनमें जाकिर हुसैन पुत्र मोहम्मद यूसुफ निवासी अजीजपुरा, हंसराज पुत्र धन्नालाल

निवासी झिराना, नंदलाल गोरा पुत्र लक्ष्मीनारायण जाट निवासी बड़ा मोजा सहित एक अन्य व्यक्ति शामिल था। शेष 28 आरोपितों को अदालत से अग्रिम जमानत मिल गई थी। मामले में आरोपितों की ओर से एडवोकेट नरेन्द्र चौधरी रजवास, एडवोकेट सवाईभोज गुर्जर कुरावदा और एडवोकेट रामअवतार शर्मा ने पैरवी की। न्यायालय ने निर्णय में कहा कि अभियोजन पक्ष आरोपों को संदेह से परे सिद्ध करने में असमर्थ रहा। इसलिए सभी जीवित आरोपियों को दोषमुक्त किया जाता है।

## बीसलपुर बांध से नहरों में पानी छोड़ने की मांग, किसानों से सौंपा ज्ञापन

बढ़ता राजस्थान

**टोंक,(पुरुषोत्तम जोशी)।** जिले के बशिंदो लाइफलाइन बीसलपुर बांध से अब किसान फसलों की सिंचाई के लिए पानी छोड़ने की मांग को लेकर सड़क पर उतर आए हैं। आज राष्ट्रीय किसान महापंचायत युवा प्रदेशाध्यक्ष रामेश्वर चौधरी ने अतिरिक्त जिला कलेक्टर रामरतन सौकरिया को ज्ञापन सौंपकर अतिशीघ्र नहरों में पानी छोड़ने की मांग उठाई है।

रामेश्वर चौधरी ने बताया कि बीसलपुर सिंचाई परियोजना के तहत 700 किलोमीटर नहरी तैय बनावया गया जिसमें 81800 हेक्टेयर जमीन दाएं व बायें नहरें के माध्यम से सिंचित होती हैं। जो यह टोंक जिले की उनियारा, टोंक ,टोडा रायसिंह विधानसभा क्षेत्रों को सिंचित करती है। 700 किलोमीटर नहरी तंत्र होने से किसानों को टेल किसान को 30 दिवसों में भी पानी प्राप्त नहीं हो सकेगा। उल्लेखनीय



यह कि किसानों द्वारा सिंचाई के लिए पानी छोड़ने की मांग की गई परन्तु बांध से नहरों में पानी नहीं छोड़कर बनास नदी में बहाया जा रहा है। जो चम्बल नदी से होकर समुद्र तक पहुंच गया।

नहरों में पानी छोड़ने के लिए पूर्व में जापान भी दिये गये। कुछ क्षेत्रों में वर्षा के कारण फसल लेट बुवाई हुई परंतु अधिकांश क्षेत्रों में

समय पर सरसों एवं गेहूं की फसल बुवाई हो चुकी है जिससे लगभग 55 दिनों से अधिक समय हो चुका है। कृषि विभाग अनुसार सरसों 45 एवं गेहूं को 22 दिवस में पानी की आवश्यकता होती है उसके उपरांत भी जल संसाधन विभाग के अधिकारियों द्वारा नहर में पानी छोड़ने के लिए मीटिंग भी करने को तैयार नहीं है।

जल संसाधन विभाग किसानों की खेती को सिंचित करने के लिए बनाया गया परंतु सिंचाई विभाग समय पर कार्य आरंभ नहीं करने की स्थिति के कारण 28 अप्रैल 2025 एवं 17 अक्टूबर 2025 को नहरी के संबंध में ज्ञापन प्रेषित किया जा चुका था। उसके उपरांत भी नहरी विभाग लगातार उदासीनता बरतने का कार्य कर रहा है। खेती-बाड़ी

बचाने की चिंता किसानों की बनी हुई है। चिंता मुक्त करने के लिए 3 दिसंबर 2025 को तत्काल आवश्यक मीटिंग बुलाकर 3 दिसंबर को शाम 6.00 बजे बांध से नहर में पानी छोड़ने की व्यवस्था सुनिश्चित की जावे।

यदि नहर में पानी छोड़ने की व्यवस्था नहीं की जाएगी तो पूर्व की भांति टोंक जिले में जगह-जगह अध्यक्ष महोदया के खिलाफ आंदोलन खड़ा होगा जिसकी संपूर्ण जिम्मेदारी टोंक जिले के जनप्रतिनिधियों एवं सरकार की होगी।

अतः आप द्वारा तत्काल बीसलपुर सिंचाई परियोजना अधिकारियों को आदेशित करें कि 3 दिसंबर 2025 को नहर खोलने की व्यवस्था सुनिश्चित करें। जिससे 256 ग्रामों के किसानों को राहत प्राप्त हों सके। जापान प्रेषित है तथा की गई आवश्यक कार्यवाही द्वारा हमें भी अवगत करवाया जायें।



## महाविद्यालय में टर्म टेस्टों का आयोजन 5 दिसंबर से

बढ़ता राजस्थान

राजगढ़(अलवर)। राजकीय महाविद्यालय राजगढ़ एवं इस नोडल महाविद्यालय के अधीन राजसेस योजनान्तर्गत संचालित राजकीय महाविद्यालय, रैणी, टहला एवं कन्या महा. राजगढ़ में सत्र 2025-26 स्नातक (कला, विज्ञान एवं वाणिज्य संकाय) सैमेस्टर प्रथम के मिड टर्म टेस्ट दिनांक 5 दिसंबर 2025 से प्रारम्भ होने जा रहे हैं। महाविद्यालय के प्राचार्य प्रो. के. एल. मीना ने बताया कि राष्ट्रीय शिक्षा नीति 2020 के तहत सैमेस्टर प्रणाली में नियमित विद्यार्थियों के मिड

टर्म टेस्ट अनिवार्य हैं जिनसे अंक मुख्य परीक्षा में सम्मिलित किये होते हैं। इसलिए सभी नियमित विद्यार्थियों को टर्म टेस्टों में उपस्थित होना अनिवार्य है इसके अभाव में मुख्य परीक्षा में सम्मिलित नहीं किया जायेगा। टर्म टेस्ट की समय सारणी सम्बन्धित महाविद्यालयों के नोटिस बोर्ड पर चर्या कर दी गई है विद्यार्थी समय सारणी अनुसार अपने परिचय पत्र के साथ टर्म टेस्ट में उपस्थित होंगे। किसी भी प्रकार की समस्या के लिए महाविद्यालय समय में सम्बन्धित विभागों में विभागाध्यक्ष से सम्पर्क करें।

## नाथद्वारा में होगा दूसरा चार धाम का निर्माण 631 फीट ऊँची हनुमान प्रतिमा बनकर तैयार



बढ़ता राजस्थान

राजसमंद (सुरेश बागोरा)। पुष्टिमार्ग की प्रधान पीठ नाथद्वारा में आस्था का नया उजास जोड़ते हुए दूसरा ‘चार धाम’ आकार ले रहा है। श्रीनाथजी मंदिर और 179 फीट ऊँची शिव प्रतिमा के बाद अब गिरिराज परिक्रमा मार्ग पर 131 फीट ऊँची हनुमानजी की भव्य प्रतिमा लगभग तैयार हो चुकी है। अरावली की पहाड़ी पर समुद्रतल से करीब 500 फीट ऊँचाई पर स्थापित यह प्रतिमा कुल 631 फीट की ऊँचाई प्राप्त करती है, जो इसे प्रदेश के प्रमुख धार्मिक स्थलों में विशेष पहचान दिलाने को तैयार है। इन तीन महान प्रतिमाओं—श्रीनाथजी, शिव प्रतिमा और हनुमान प्रतिमा—की सबसे अनुठी विशेषता यह है कि तीनों एक-दूसरे की दिशा में निहारी प्रतीत होती हैं, जो आध्यात्मिक समरसता और ऊर्जा का अद्भुत अनुभव कराती हैं। यह भव्य परियोजना मुंबई के उद्योगपति गिरीश भाई शाह की प्रेरणा से आरंभ हुई। श्रीनाथजी मंदिर के तिलकायत गोस्वामी राकेश बाबा एवं युवराज विशाल बाबा

की आज्ञा से निर्माण कार्य को गति मिली। हनुमान प्रतिमा का निर्माण अत्याधुनिक फाइबर तकनीक से किया जा रहा है। अरावली के दुर्गम पहाड़ी मार्ग पर सामग्री पहुँचाना बड़ी चुनौती था, जिसके लिए विशेष ट्रॉली मार्ग तैयार किया गया। लगभग पाँच माह से जारी निर्माण प्रक्रिया अब अंतिम चरण में पहुँच चुकी है। प्रतिमा को तैयार करने में देश के कई प्रमुख विशेषज्ञों का योगदान रहा है, जिनमें मुंबई के गिरीश भाई शाह, दिल्ली के प्रसिद्ध मूर्तिकार नरेश भाई कुमावत, शरद गुप्ता, आर्किटेक्ट शीरीष सनाढय और राजदीपसिंह शामिल हैं। उल्लेखनीय है कि नरेश भाई कुमावत 379 फीट ऊँची शिव प्रतिमा के निर्माण में भी महत्वपूर्ण भूमिका निभा चुके हैं। दूर से ही दिखाई देने वाली यह भव्य हनुमान प्रतिमा नाथद्वारा को आध्यात्मिक पर्यटन का और भी बड़ा केंद्र बनाने वाली है। आने वाले दिनों में यह स्थल श्रद्धालुओं और पर्यटकों को आकर्षित करने के लिए पूरी तरह से तैयार हो जाएगा।

## हरसौरा थाना पुलिस की बड़ी कार्यवाही तीन ईनामी मुल्जिमान गिरफ्तार

बढ़ता राजस्थान

बानसूर(धीरज मोयें)। कोटपूतली बहरोड़ जिले के वृत्त बानसूर के थाना हरसौरा पुलिस ने बड़ी कार्यवाही करते हुए तीन ईनामी मुल्जिमानों को गिरफ्तार किया है।एच. जी. राघवेंद्र सुहास पुलिस महानिरीक्षक जयपुर रेंज, कोटपूतली बहरोड़ जिला पुलिस अधीक्षक देवेन्द्र कुमार विश्‍नोई ने जानकारी देते हुए बताया कि वांछित मुल्जिमानों के खिलाफ विशेष अभियान के तहत समस्त थानाधिकारियों को निर्देश दिए गए थे जिसको अतिरिक्त जिला पुलिस अधीक्षक नाजिम अली खान के सुपरविजन और बानसूर वृताधिकारी सुश्री मेधा गोयल के निदेशन व हरसौरा थानाधिकारी जनमेजासम के नेतृत्व में एक टीम का गठन किया गया था। गठित टीम ने बड़ी कार्यवाही करते हुए करीब तीन माह से फरार ईनामी मुल्जिमानों को गिरफ्तार किया है। गिरफ्तार मुल्जिमान सुरज्ञानी पुत्र छोट्टनाथ आयु 59साल, सुरेन्द्र पुत्र सुरज्ञानी आयु 28साल, अशोक देवी पत्नी सुरज्ञानी आयु 55साल जति योगी निवासी हमीरपुर थाना हरसौरा हैं। उल्लेखनीय है कि परिवारी जीतू पुत्र सुरज्ञानी

जाति योगी आयु 32साल निवासी हमीरपुर ने 27सितम्बर 2025को परिवार दर्ज करवाया था। जिसको लेकर हरसौरा थाना पुलिस ने प्रकरण संख्या 174/2025दर्ज कर अनुसन्धान शुरू किया, और मुल्जिमानों को चिन्हित किया जाकर तलाश शुरू की गई। लेकिन मुल्जिमान अपने मकान पर ताला लगाकर बाहर रहने लगे। काफ़ी तलाश के बाद भी जब मुल्जिमान नहीं मिले तो कोटपूतली बहरोड़ जिला पुलिस अधीक्षक द्वारा 10-10हजार रुपये का ईनाम घोषित किया गया। मुल्जिमानों की गहनता से तलाश की गई दौरान तलाश 01दिसम्बर 2025को मुल्जिमानों को गिरफ्तार किया गया। जिसमें हरसौरा थाना पुलिस ने पूछताछ की तो मुल्जिमानों ने अपना जुर्म स्वीकार कर लिया। गिरफ्तार मुल्जिमानों को न्यायालय में पेश रिमांड पर प्राप्त किया जाकर मुल्जिमानों से अनुसन्धान जारी है। टीम में हरसौरा थानाधिकारी जन मेजा।र।म, उपनिरीक्षक प्रदीप कुमार,हैडकांस्टेबल रामकुमार,कांस्टेबल चंद्रप्रकाश व महिला कांस्टेबल मुनेश शामिल रही।

# चिकित्सा संस्थानों की विश्वसनीयता रोगी संतुष्टि पर निर्भर है- उत्सव कौशल

जिला कलेक्टर ने कामां उप जिला चिकित्सालय का किया ओचक निरीक्षण, सफाई व्यवस्था में सुधार के दिए निर्देश

बढ़ता राजस्थान

डींग (नि.स.)। जिला कलेक्टर उत्सव कौशल ने मंगलवार को डींग जिले के कस्बा कामा में राजकीय उप जिला चिकित्सालय का औचक निरीक्षण किया। इस दौरान उन्होंने अस्पताल प्रबंधन, आधारभूत सुविधाओं और मानव संसाधन की उपलब्धता का व्यापक मूल्यांकन किया। जिला कलेक्टर ने अस्पताल की ओपीडी और आईपीडी विंग सहित विभिन्न इकाइयों का सूक्ष्मता से अवलोकन किया। उन्होंने रेडियोलॉजी विभाग में एक्सरे और ईसीजी कक्ष का निरीक्षण कर उपकरणों के रखरखाव और सुरक्षा मानकों की जाँच की। जिला कलेक्टर ने निर्देश दिए कि मरीजों



को जांच रिपोर्ट निर्धारित समय सीमा के भीतर उपलब्ध करवाई जाए, ताकि उनके उपचार में विलंब न हो। जिला कलेक्टर कौशल ने निःशुल्क दवा वितरण केंद्र और

ड्रग वेयरहाउस का निरीक्षण करते हुए स्टॉक रजिस्टर और दवाओं की उपलब्धता चौबीसों घंटे सुनिश्चित रहनी चाहिए। उन्होंने कंप्यूटर निःशुल्क दवा योजना' का लाभ

प्रत्येक पात्र मरीज को मिलना चाहिए और जीवन रक्षक दवाओं की उपलब्धता चौबीसों घंटे सुनिश्चित रहनी चाहिए। उन्होंने कंप्यूटर कक्ष में टीबी मुक्त अभियान और

अन्य राष्ट्रीय स्वास्थ्य कार्यक्रमों के डेटा संधारण की स्थिति देखी और ऑपरेटरों को रियल-टाइम एंटी सुनिश्चित करने के निर्देश दिए। निरीक्षण के उपरांत जिला कलेक्टर कौशल ने चिकित्सालय प्रभारी और सामान्य साफ-सफाई को चिकित्सा सेवा केवल एक नौकरी नहीं, बल्कि एक मानवीय दायित्व है। उन्होंने निर्देश दिए कि ओपीडी और आपातकालीन सेवाओं में चिकित्सकों और अन्य स्टाफ की उपस्थिति निर्धारित रोस्टर के अनुसार सुनिश्चित की जाए। जिला कलेक्टर कौशल ने कहा कि मरीजों और उनके परिवारों के साथ संवाद में मृदुता और संवेदनशीलता का परिचय दिया जाए, जिससे

चिकित्सालय के प्रति जन विश्वास सुदृढ़ हो सके। अस्पताल परिसर, वाडों और गलियारों के निरीक्षण के दौरान जिला कलेक्टर ने स्वच्छता मानकों का भी आकलन किया। बायो-मेडिकल वेस्ट निस्तारण और सामान्य साफ-सफाई को और अधिक प्रभावी बनाने के निर्देश दिए गए। उन्होंने संबंधित सफाई संवेदक को निर्देशित किया कि वह आगामी 7 दिवस के भीतर सफाई व्यवस्था में गुणात्मक सुधार सुनिश्चित करें। उन्होंने कहा कि यदि निर्धारित समयावधि में अपेक्षित सुधार नहीं होता है, तो नियमानुसार अनुबंध निरस्त करने की कार्यवाही प्रस्तावित की जाएगी।

## लखनऊ में आयोजित 19वीं राष्ट्रीय स्काउट व गाइड जम्बूरी में जिले के 16 स्काउट व 16 गाइड ने भाग लेकर राजस्थान को दिलाया प्रथम स्थान

बढ़ता राजस्थान

अलवर (का.स.)। भारत स्काउट व गाइड राष्ट्रीय मुख्यालय नई दिल्ली के तत्वावधान में आयोजित 19वीं राष्ट्रीय स्काउट व गाइड जम्बूरी का आयोजन 23 से 29 नवम्बर तक अटल स्टैडियम लखनऊ में किया, जिसमें कैप क्राफ्ट, बी.पी. सिक्स, पायनियरिंग प्रोजेक्ट, फूड प्लाजा, प्रदर्शनी, रंगोली, लोक नृत्य, मार्च-पास्ट, कलर-पार्टी, फैशन-शो, स्किलोरामा, अनुमान लगाना, टैट पिचिंग, फ्रस्ट एड, कैप-फायर सहित विभिन्न प्रतियोगिताएं हुईं। इस दौरान उत्तरप्रदेश स्काउट/गाइड के प्रादेशिक अध्यक्ष एवं पूर्व केंद्रीय मंत्री श्री महेन्द्र सिंह तथा उत्तरप्रदेश के प्रादेशिक कमिश्नर श्री प्रभात कुमार ने उत्कृष्ट प्रदर्शन करने वाले प्रतिभागियों को सम्मानित किया।



दिनेशचंद शर्मा, ऋतु गुप्ता के नेतृत्व में संस्कार भारत सी.से. स्कूल हुडियाकलां नीमराणा के स्काउट का एक गुरुप, गाइड के एक गुरुप ने, राजकीय उच्च माध्यमिक विद्यालय राजपुर छोटा, राजगढ़ स्काउट ग्रुप, राजकीय बालिका उच्च माध्यमिक विद्यालय टपूकड़ा के गाइड ग्रुपों के 16 स्काउट व 16

गाइड ने भाग लिया एवं राजस्थान प्रदेश को प्रथम स्थान दिलाने में महत्त्वपूर्ण भूमिका अदा की। उन्होंने बताया कि जम्बूरी में राजस्थान से लगभग 1700 स्काउट व गाइड, स्काउटर्स/गाइडर्स, पदाधिकारियों ने सहभागिता की। इस आयोजन में विभिन्न राज्यों से 35 हजार से भी अधिक स्काउटर्स, गाइड्स ने

जंबूरी में सहभागिता की। सी.ओ. गाइड व जिला सचिव विजयलक्ष्मी रोहिल्ला ने बताया की राजेन्द्र मीणा सी.ओ. स्काउट, ऋतु पारल, तथा डी.टी.सी. गाइड राजगुप्ता, छगनलाल व्यस्क संसाधन कमिश्नर स्काउट का नेशनल टीम में चयन हुआ। जिन्होंने नेशनल टीम में राजस्थान का प्रतिनिधित्व किया। उन्होंने बताया कि सभी प्रतियोगिताओं में राजस्थान प्रदेश ने विंग-वार उत्कृष्ट, बेहतरीन प्रदर्शन करते हुए स्काउट/गाइड विभाग में प्रथम स्थान तथा ओवरऑल दोनों विंग में उत्कृष्ट प्रदर्शन करते हुए प्रथम स्थान प्राप्त कर चीफ नेशनल कमिश्नर फ्लैग व शील्ड पर कब्जा जमाया, साथ ही सभी प्रतियोगिताओं में ए ग्रेड प्राप्त किया। इस दौरान अतिथियों द्वारा राज्य सचिव डॉ. पी.सी. जैन एवं राज्य संगठन आयुक्त पूरन सिंह शेखावत, राज्य प्रशिक्षण आयुक्त बन्नालाल, राज्य संगठन आयुक्त गाइड सुयश लोढा को पुरस्कार प्रदान कर सम्मानित किया गया।

## अलवर में बनेगा भव्य श्री श्याम तोरण द्वार, 6 दिसंबर को होगा नींव पूजन; 19 व 20 दिसंबर को निशान यात्रा व संकीर्तन

बढ़ता राजस्थान

अलवर (का.स.)। आप सभी को यह बताते हुए हर्ष हो रहा है कि अलवर की धुवन धरा पर श्री श्याम मोरछड़ी मित्र मंडल अपनाधर शालीमार के तत्वाधान में तथा आप सभी श्याम प्रेमियों के सहयोग से अलवर की सबसे बड़ी सोसायटी अपनाधर शालीमार में स्थित श्री राम मंदिर के पास खाटू धाम की तर्ज पर भव्य श्री श्याम तोरण द्वार का निर्माण होने जा रहा है। मंडल के अध्यक्ष भानु प्रकाश सेन एवं अपना घर शालीमार के डायरेक्टर अशोक सैनी ने बताया कि भव्य तोरण द्वार का नींव मुहूर्त 06 दिसंबर 2025, शनिवार को तलाश शुरू किया, और मुल्जिमानों को चिन्हित किया जाकर तलाश शुरू की गई। लेकिन मुल्जिमान अपने मकान पर ताला लगाकर बाहर रहने लगे। काफ़ी तलाश के बाद भी जब मुल्जिमान नहीं मिले तो कोटपूतली बहरोड़ जिला पुलिस अधीक्षक द्वारा 10-10हजार रुपये का ईनाम घोषित किया गया। मुल्जिमानों की गहनता से तलाश की गई दौरान तलाश 01दिसम्बर 2025को मुल्जिमानों को गिरफ्तार किया गया। जिसमें हरसौरा थाना पुलिस ने पूछताछ की तो मुल्जिमानों ने अपना जुर्म स्वीकार कर लिया। गिरफ्तार मुल्जिमानों को न्यायालय में पेश रिमांड पर प्राप्त किया जाकर मुल्जिमानों से अनुसन्धान जारी है। टीम में हरसौरा थानाधिकारी जन मेजा।र।म, उपनिरीक्षक प्रदीप कुमार,हैडकांस्टेबल रामकुमार,कांस्टेबल चंद्रप्रकाश व महिला कांस्टेबल मुनेश शामिल रही।



विशिष्ट अतिथि के रूप में केंद्रीय मंत्री भूपेंद्र यादव,वन एवं पर्यावरण मंत्री संजय शर्मा पूर्व विधायक अलवर शहर बनवारी लाल सिंघल, अपना घर शालीमार के डायरेक्टर अशोक सैनी,जीतू माली (अध्यक्ष एवं संस्थापक अखिल भारतीय कि भव्य तोरण द्वार का नींव मुहूर्त 06 दिसंबर 2025, शनिवार को तलाश शुरू किया, और मुल्जिमानों को चिन्हित किया जाकर तलाश शुरू की गई। लेकिन मुल्जिमान अपने मकान पर ताला लगाकर बाहर रहने लगे। काफ़ी तलाश के बाद भी जब मुल्जिमान नहीं मिले तो कोटपूतली बहरोड़ जिला पुलिस अधीक्षक द्वारा 10-10हजार रुपये का ईनाम घोषित किया गया। मुल्जिमानों की गहनता से तलाश की गई दौरान तलाश 01दिसम्बर 2025को मुल्जिमानों को गिरफ्तार किया गया। जिसमें हरसौरा थाना पुलिस ने पूछताछ की तो मुल्जिमानों ने अपना जुर्म स्वीकार कर लिया। गिरफ्तार मुल्जिमानों को न्यायालय में पेश रिमांड पर प्राप्त किया जाकर मुल्जिमानों से अनुसन्धान जारी है। टीम में हरसौरा थानाधिकारी जन मेजा।र।म, उपनिरीक्षक प्रदीप कुमार,हैडकांस्टेबल रामकुमार,कांस्टेबल चंद्रप्रकाश व महिला कांस्टेबल मुनेश शामिल रही।

निशानों के साथ भव्य निशान यात्रा एवं चांदी के रथ पर विराजमान बाबा श्याम की शोभायात्रा दोपहर 2 बजे प्राचीन श्याम मंदिर, महल चौक से रवाना होकर विभिन्न मार्गों से होती हुई 30 बीघा श्री राम-श्याम मंदिर अपनाधर शालीमार पहुँचेंगी। 20 दिसंबर 2025- श्री श्याम संकीर्तन दिनांक 20 दिसंबर 2025, शनिवार शाम 6.15 बजे से भव्य श्री श्याम संकीर्तन 30 बीघा श्री राम मंदिर, गेट नंबर 12, अपनाधर शालीमार\* में आयोजित होगा।

## अवैध विस्फोटक सामग्री से भरा वाहन पकड़ा, नाथद्वारा पुलिस ने दो आरोपियों को किया गिरफ्तार

बढ़ता राजस्थान

राजसमंद (सुरेश बागोरा)। थाना श्रीनाथजी मंदिर पुलिस ने मंगलवार को अवैध विस्फोटक परिवहन करने वाले एक बंद बाँडी वाहन को पकड़कर बड़ी सफलता हासिल की। पुलिस ने वाहन से इको 109 एक्स विस्फोटक सामग्री के 119 कार्टून, जिनमें कुल 981 गुल्ले, टीएलडी (ट्रंक लाइन डिले) के 100 नग, 93 डेटोनेटर व करीब 30 फीट लंबी सेफ्टी प्यूज बरामद की। मौके से वाहन चालक व सहयोगी को गिरफ्तार कर लिया गया। विस्फोटक परिवहन से संबंधित किसी भी प्रकार के दस्तावेज प्रस्तुत न किए जाने पर पुलिस ने वाहन व समस्त सामग्री जब्त कर मामला दर्ज किया है। यह कार्रवाई श्रीमान गौरव श्रीवास्तव, महानिरीक्षक पुलिस, उदयपुर रेंज द्वारा वांछित अपराधियों की धरपकड़ के लिए



चलाए जा रहे विशेष अभियान सुदर्शन चक्र के तहत की गई। अभियान के अंतर्गत जिला पुलिस अधीक्षक श्रीमती ममता गुप्ता, अतिरिक्त पुलिस अधीक्षक महेन्द्र पारीक, तथा वृताधिकारी नाथद्वारा शिप्रा राजवत के निदेशन में थाना श्रीनाथजी मंदिर पुलिस ने त्वरित और योजनाबद्ध कार्रवाई करते हुए पुलिस टीम ने त्रिनेत्र संकेल पर नाकाबंदी की। इसी दौरान बंद बाँडी वाहन आरजे 28 जीए 0712 को रुकवाया गया। पूछताछ में चालक

ने अपना नाम भगवतसिंह सोलंकी (25), निवासी बाण्डा, थाना आमेठ, राजसमंद तथा साथ बैठे व्यक्ति हिम्मतसिंह राठौड़ (30), निवासी धांगड़ास, थाना गंगापुर, भीलवाड़ा बताया। वाहन की तलाशी लेने पर 83 एमएम म 2.78 किलो वजन की विस्फोटक के कार्टून बरामद हुए जिनमें बड़ी मात्रा में गुल्ले, टीएलडी और डेटोनेटर सुरक्षित पैकिंग में रखे मिले। आरोपियों के पास किसी प्रकार का लाइसेंस, विल या वैध दस्तावेज उपलब्ध नहीं होने पर पुलिस ने विस्फोटक सामग्री को कब्जे में ले लिया।







हमको तो अपनों ने लूटा गैरों में कहां दम था मेरी कश्ती वहां डूबी जहां पानी कम था

# शातिर नेता अब अपनी खाल बचाने के लिए भजनलाल वसुंधरा के सिर फोड़ रहे हैं हार का ठीकरा

अंता में बीजेपी हारी और कुछ नेता बदहवास घूम रहे हैं जैसे चुनाव भजनलाल और वसुंधरा ने लड़ा हो और हार भी वही गए हो

बढ़ता राजस्थान

**भरतपुर ( घनश्याम अवस्थी )।** राजस्थान की राजनीति में अंता उपचुनाव परिणाम के बाद शुरू हुई बयानबाजी अब तीखी होती जा रही है। वसुंधरा समर्थक मंच के प्रदेश अध्यक्ष एडवोकेट विजय भारद्वाज और प्रदेश मीडिया प्रभारी घनश्याम अवस्थी ने प्रेसवार्ता में साफ कहा कि हार का ठीकरा वसुंधरा राजे और मुख्यमंत्री भजनलाल शर्मा पर मढ़ना राजनीतिक कायरता का ताज़ा और सस्ता उदाहरण है।

उनका कहना था कि यदि



भजनलाल शर्मा और वसुंधरा चुनाव की कमान नहीं संभालते, तो भाजपा प्रत्याशी की जनमत बचना भी मुश्किल था। भजनलाल की योजनाएँ प्रदेश में तेजी से फैल रही हैं और जनता इनमें प्रत्यक्ष

लाभ देख रही है, वहीं वसुंधरा के कार्यकाल की जनकल्याणकारी योजनाओं से प्रेरित होकर ही मतदाताओं ने भाजपा को समर्थन दिया था। लेकिन हमको तो अपनों ने लूटा... वाली कहावत यहां

सजीव प्रतीत हुई। मंच नेताओं ने स्पष्ट कहा कि अंता की हार वसुंधरा की नहीं बल्कि शासन की प्रशासनिक नाकामी का प्रमाण है। जिस उम्मीदवार को भाजपा लगातार खनन माफिया कहती रही, वही अत्यंत सहजता से जीत गया। सवाल यह है कि खनन विभाग की अफसरशाही किसके इशारे पर चल रही थी? कांग्रेस नेता स्व. भरत सिंह कुंदनपुर ने भी सरकार को पत्र लिखकर प्रमोद जैन भाया को बड़ा खान माफिया बताया था, लेकिन कोई कार्रवाई नहीं हुई। क्या इसे भी वसुंधरा ने रोका था? यदि सरकार समय रहते

सक्रिय होती, तो आज दोषारोपण की नौबत ही न आती। नेताओं ने कहा कि कवर लाल मीणा को हाई कोर्ट से सजा मिलने के बाद चुनाव की पटकथा उसी दिन लिख दी गई थी, और भाजपा का एक धड़ा चाहता था कि यह सीट हारे ताकि ठीकरा वसुंधरा के सिर फोड़ा जा सके। टिकट देर से घोषित होना, सरकार के दो साल के कामकाज का मिश्रित आकलन, पारंपरिक धाकड़ वोट का खिसकना और नरेश मीणा के वोट प्रभाव को गलत आंकना भाजपा को भारी पड़ा। मीणा ने कांग्रेस से ज्यादा भाजपा वोट

काटे, यह परिणामों से स्पष्ट है। मंच का कहना है कि अंदरूनी घात लगाकर बैठे लोगों ने पार्टी की मेहनत पर पानी फेर दिया और अब दोष वसुंधरा पर डाला जा रहा है। उन्होंने कहा कि यदि सरकार अपने मंत्रियों, अफसरशाही और राजनीतिक रणनीति को नियंत्रित नहीं कर पा रही, तो उसकी नाकामी के लिए वसुंधरा को जिम्मेदार ठहराना तर्कहीन है। अंता ने साफ कर दिया कि बार-बार वसुंधरा को कमजोर कड़ी बताने की आदत भाजपा को मजबूत नहीं बल्कि धीरे-धीरे खोखला करेगी।

## टेक्नोलॉजी पार्क सेवर के सभागार में हुआ क्रांति युवा संसद 2025 का आयोजन



बढ़ता राजस्थान

**भरतपुर ( घनश्याम अवस्थी )।** हरिदत्त डिग्री कॉलेज,टेक्नोलॉजी पार्क सेवर और क्रांतिकारी चंद्रशेखर आजाद यूथ ब्रिगेड के संयुक्त तत्वाधान में टेक्नोलॉजी पार्क सेवर के सभागार में क्रांति युवा संसद 2025 का आयोजन किया गया जिसमें कुल 111 पंजीकृत प्रतिभागियों में से 107 युवाओं ने सक्रिय रूप से भाग लिया, जो युवाओं की जागरूकता और उत्साह को दर्शाता है। कार्यक्रम की अध्यक्षता भाजपा नेता दौलत फौजदार ने की,

जिन्होंने दीप प्रज्वलित कर कार्यक्रम की शुरुआत की। कार्यक्रम का औपचारिक शुभारंभ टेक्नोलॉजी पार्क, सेवर के निदेशक डॉ0 आलोक शर्मा द्वारा किया गया। कार्यक्रम में विशिष्ट अतिथि के रूप में पंचायत समिति सदस्य, रुपवास बबलू शर्मा तथा कुंज बिहारी शर्मा उपस्थित रहे, जिन्होंने युवाओं को नशा मुक्त समाज और सकारात्मक राष्ट्र निर्माण का संदेश दिया। इस आयोजन का मुख्य आकर्षण राष्ट्रीय युवा संसद विजेता एवं मुख्य वक्ता कनिष्का शर्मा, सीकर रहें। उन्होंने युवाओं को नेतृत्व,

संवाद कौशल और राष्ट्र निर्माण में युवाओं की भूमिका पर प्रेरणादायक संबोधन दिया। इसके साथ कार्यक्रम में युवा नेता चैतन्य फौजदार, कांग्रेस महिला जिला अध्यक्ष बबोता शर्मा और ताराचंद शर्मा भी उपस्थित रहे। मंच का संचालन यशस्वी कटारा द्वारा किया गया, जबकि बहस सत्र मे मुख्य वक्ता के रूप में भारतेन्दु फौजदार एवं अंकित भारद्वाज रहे। कार्यक्रम के अंत मे विजेताओं की घोषणा की गई, जिसमें प्रथम स्थान - आकाश जयसवाल, द्वितीय स्थान-राजेश्वरी व तृतीय स्थान - आयुषी फौजदार रही।

जिन्हें प्रमाण पत्र एवं स्मृति चिन्ह देकर सम्मानित किया गया। इस सदस्यों में अभी भारद्वाज, कृष्णा गोपाल कटारा नौगाय, आकाश शर्मा भरतपुर, प्रिंस शर्मा, आलोक भारद्वाज, दीपांशु सोनी, राहुल सैनी, कल्पेश शर्मा और हर्षुल गोयल का विशेष योगदान रहा। आयोजन समिति ने बताया कि यह कार्यक्रम युवाओं मे लोकतांत्रिक समझ, नेतृत्व क्षमता और संवाद कौशल बढ़ाने की दिशा मे एक महत्वपूर्ण कदम है। आने वाले समय में इसे और बड़े स्तर पर आयोजित किया जाएगा।

## संभाग स्तरीय अमृता हाट का हुआ समापन

संभागीय आयुक्त ने दिलाई बाल-विवाह नहीं करने की शपथ



बढ़ता राजस्थान

**भरतपुर ( घनश्याम अवस्थी )।** जिला प्रशासन एवं महिला अधिकारिता विभाग, भरतपुर के संयुक्त तत्वाधान मे संभाग स्तरीय अमृता हाट का समापन संभागीय आयुक्त नलिनी कटोतिया द्वारा किया गया। उन्होंने विभिन्न जिलों से आये स्वयं सहायता समूहों को प्रोत्साहित करते हुए बाल-विवाह नहीं करने की शपथ दिलाई। उप निदेशक महिला अधिकारिता राजेश कुमार ने बताया कि हाट में विभिन्न जिलों से आये स्वयं सहायता समूहों को अपने-अपने कार्य के प्रति उत्कृष्ट कार्य करने पर प्रशस्ति पत्र एवं प्रतीक चिन्ह देकर सम्मानित किया गया। उन्होंने बताया कि हाट में सर्वाधिक विक्री में जयसंतोषी मां एसएचजी नागौर द्वारा 1 लाख 28 हजार 630 रुपये विक्री कर प्रथम

स्थान एवं श्री गणेश एसएचजी श्री गंगानगर ने 1 लाख 26 हजार 900 रुपये तथा सप्रस्वती एसएचजी झालरापाटन ने 1 लाख 500 रुपये का होना पाया गया। उन्होंने बताया कि स्थल की साज सज्जा में प्रथम ममता गौतम जय श्री श्याम एसएचजी तथा द्वितीय स्थान अनिता रेजुल वॉचिंत महिला एसएचजी एवं तृतीय सुशीला झालरा पाटन एसएचजी ने पाया। इसी प्रकार चित्रकला प्रतियोगिता, मेंहड़ी प्रतियोगिता, रंगोली प्रतियोगिता एवं पारम्परिक पोशाक प्रतियोगिता आयोजित किये जाने पर सभी को पुरस्कृत किया गया।

कार्यक्रम में सचिव विधिक सेवा प्राधिकरण अतुलेश गुप्ता, समृद्ध भारत के सीताराम गुप्ता, दिशा फउन्डेशन की शाली हेम्ब्रोम, सीडीपीओ कुन्हेर महेंद्र अवस्थी आदि मौजूद रहे।

### एसआईआर कार्य में उल्लेखनीय कार्य करने वाले 18 बीएलओ सुपरवाइजर्स हुए सम्मानित

बढ़ता राजस्थान

**धौलपुर ( राजू शर्मा )।** भारत निर्वाचन आयोग के निर्देशानुसार जिले में मतदाता सूचियों के गहन पुनरीक्षण (एसआईआर) का कार्य जारी है। मुख्य निर्वाचन अधिकारी श्री नवीन महाजन द्वारा वर्चुअल माध्यम से जिले की 77-विधानसभा क्षेत्र बसेड़ी का 1 तथा 78-विधानसभा क्षेत्र बाड़ी के 17 कुल 18 बीएलओ सुपरवाइजर्स द्वारा मतदाता सूची के विशेष गहन पुनरीक्षण कार्यक्रम में मतदाताओं के परिगणना प्रपत्रों को शतप्रतिशत डिजिटाइज कर राष्ट्रीय महत्व के कार्य में उल्लेखनीय योगदान करने पर जिला निर्वाचन अधिकारी श्रीनिधि बी टी द्वारा सम्मानित और प्रोत्साहित किया। जिला निर्वाचन अधिकारी ने कहा कि समस्त कार्मिक राष्ट्रीय महत्व के इस कार्य को पूर्ण गंभीरता और संवेदनशीलता के साथ निर्धारित समयवधि में पूर्ण करना सुनिश्चित करें। उन्होंने कहा कि जिले में कई बीएलओ द्वारा ईएफ वितरण और डिजिटाइजेशन में शत-प्रतिशत कार्य करने पर उनकी सम्मानित किया गया है। इस दौरान उप जिला निर्वाचन अधिकारी हरिराम मोना, निर्वाचक रजिस्ट्रीकरण पदाधिकारी कर्मवीर सिंह सहित अन्य अधिकारी उपस्थित रहे।



## धौलपुर एसपी ने फिर किए थाना प्रभारियों के तबादले

बृजेश मीणा कोतवाली, हरेंद्र सिंह सरमथुरा थाना प्रभारी नियुक्त

बढ़ता राजस्थान

**धौलपुर ( राजू शर्मा )।** धौलपुर एसपी विकास सांगवान ने एक बार फिर कई थाना प्रभारियों के तबादले किए हैं। इन तबादलों में बृजेश मीणा कोतवाली थाना प्रभारी और हरेंद्र सिंह को सरमथुरा थाना प्रभारी नियुक्त किया गया है। यह पिछले महीने जारी हुई थाना प्रभारियों की जंबो सूची के बाद एक और बड़ा प्रशासनिक फेरबदल है।

जारी आदेशों के अनुसार, कोतवाली थाना प्रभारी हरेंद्र सिंह को सरमथुरा थाने की जिम्मेदारी सौंपी गई है। वहीं, दिहौली थाना प्रभारी बृजेश मीणा को धौलपुर शहर के महत्वपूर्ण कोतवाली थाने का नया प्रभारी बनाया गया है।

इसके अतिरिक्त, एसपी कार्यालय में कार्यरत इंस्पेक्टर छवि फौजदार को दिहौली थाना प्रभारी के पद पर तैनात किया गया है। सरमथुरा थाना प्रभारी कृपाल सिंह को आंगई थाना प्रभारी बनाया गया है, जबकि आंगई थाना प्रभारी संतोष शर्मा को एसपी कार्यालय में स्थानांतरित किया गया है।

तबादला सूची में सब इंस्पेक्टर कुमार सिंह को बसेड़ी थाने में तैनाती दी गई है। एसपी द्वारा जिले में पुलिस व्यवस्था को मजबूत करने के लिए फिर से तबादला सूची जारी की गई हैं।

## बसेड़ी विधानसभा के पूर्व कांग्रेस प्रत्याशी ओमप्रकाश केन को किया प्रदेश महासचिव नियुक्त



बढ़ता राजस्थान

**बसेड़ी ( राजू शर्मा )।** राजस्थान प्रदेश कांग्रेस कमेटी के अनुसूचित जाति विभाग की नई कार्यकारिणी में प्रदेश स्तर पर संभाग प्रभारियों, कार्यकारिणी सदस्यों एवं जिलाध्यक्षों की नियुक्तियां की गई हैं। कांग्रेस संगठन ने इस बार युवाओं और जमीनी स्तर के सक्रिय कार्यकर्ताओं को तरजीह देते हुए टीम को नया स्वरूप प्रदान किया है।

इसी क्रम में बसेड़ी विधानसभा क्षेत्र के पूर्व कांग्रेस प्रत्याशी एवं दीपुरा निवासी ओमप्रकाश केन को राजस्थान प्रदेश कांग्रेस अनुसूचित जाति विभाग का प्रदेश महासचिव नियुक्त किया गया है। उनकी नियुक्ति को लेकर न केवल कांग्रेस कार्यकर्ताओं में उत्साह है, बल्कि समर्थकों ने भी इसे क्षेत्र की राजनीतिक सक्रियता और संगठन में बढ़ते प्रभाव का संकेत बताया। ओमप्रकाश केन लंबे समय से अनुसूचित जाति वर्ग से जुड़े मुद्दों को लेकर सक्रिय रहे हैं। पार्टी की ओर से प्रदेश स्तर की इस महत्वपूर्ण जिम्मेदारी मिलने के बाद केन ने कहा कि मैं प्रदेश नेतृत्व का हृदय से आभार व्यक्त करता हूं। संगठन ने जिस विश्वास के साथ यह दायित्व सौंपा है, उसे पूरी निष्ठा, प्रतिबद्धता और जनसेवा की भावना के साथ निभाऊंगा।

उन्होंने कहा कि वे स्त्र विभाग को और अधिक सशक्त बनाने, जमीनी कार्यकर्ताओं को सक्रिय करने और कांग्रेस की नीतियों को हर स्तर तक पहुंचाने पर फोकस करेंगे। केन की नियुक्ति के बाद क्षेत्र के कार्यकर्ताओं ने उन्हें शुभकामनाएं दीं। कई स्थानीय नेताओं ने कहा कि यह नियुक्ति बसेड़ी क्षेत्र के लिए गर्व की बात है और इससे संगठनात्मक गतिविधियों को नई दिशा मिलने की उम्मीद है।

## बीएलओ ने स्वयं की शादी से पाँच दिन पूर्व किया मतदाता पुनरीक्षण कार्य 100 प्रतिशत पूर्ण

बीएलओ विकास शर्मा ने शादी की जिम्मेदारियों के बीच कर्तव्य की दी मिसाल



बढ़ता राजस्थान

**भरतपुर ( घनश्याम अवस्थी )।** मतदाता गहन पुनरीक्षण कार्यक्रम 2026 के दौरान वैर विधानसभा क्षेत्र में एक प्रेरणादायक और अनुकरणीय उदाहरण सामने आया है। भाग संख्या 140 के बृथ लेवल अधिकारी (बीएलओ) विकास कुमार शर्मा ने अपनी शादी के केवल पाँच दिन पूर्व ही अपने भाग का शत-प्रतिशत कार्य पूर्ण कर निर्वाचन विभाग के प्रति अपनी निष्ठा और जिम्मेदारी का सराहनीय परिचय दिया है। जबकि इस अवधि में उन पर विवाह से जुड़ी अनेक पारिवारिक व सामाजिक जिम्मेदारियों का दबाव था, इसके बावजूद विकास शर्मा ने निर्वाचन कार्य को सर्वोपरि रखते हुए न केवल समय पर बल्कि पूर्ण सटीकता के साथ कार्य संपन्न किया। उल्लेखनीय है कि उन्हें किसी अतिरिक्त प्रशिक्षण या विशेष निर्देश की आवश्यकता भी नहीं पड़ी और उन्होंने पूरे दायित्व को नियमित प्रक्रिया के तहत उत्कृष्ट रूप से कार्य पूर्ण किया। चुनाव विभाग के अधिकारियों ने विकास शर्मा की इस कार्यकुशलता, समर्पण और जिम्मेदारी भावना को ‘सभी बीएलओ के लिए प्रेरणादायी बताया है। क्षेत्र में उनके इस प्रयास की व्यापक सराहना की जा रही है।

## कांग्रेस की मजबूती के लिए राहुल गांधी को अपनी दादी इंदिरा गांधी की तरह कांग्रेस की नई संरचना करनी होगी

कमल छाप कांग्रेसियों से कांग्रेस को मुक्त

कराये बिना राहुल गांधी देश की जनता को भाजपा के कुशासन से निजात नहीं दिला पाएंगे

बढ़ता राजस्थान

**भरतपुर ( घनश्याम अवस्थी )।** राहुल गांधी लोकतंत्र की रक्षा के लिए अंध भक्तों की नजरों में अस्त होती कांग्रेस को पुनः मुख्य धारा में लेकर आ चुके हैं। देश की जनता जो मोदी के प्रथम बार सत्ता में आते ही कांग्रेस मुक्त नारे के झंडी में आकर कांग्रेस को भ्रष्टाचार का मुख्य कारण समझ बैठी थी, राहुल की अथक मेहनत और उनके लोकतंत्र की प्रहरी की भूमिका से नरेंद्र मोदी द्वारा फैलाए भ्रम से देश की जनता बाहर आ चुकी है और राहुल गांधी को देश के प्रजातंत्र के रक्षक के रूप में स्वीकार भी करने लगी है तथा राहुल गांधी में विश्वास भी करने लगी है। परंतु कांग्रेस में बरसों से जमें नेता जो एआईसीसी से भेज पर्यवेक्षकों ने प्रदेश व जिले के प्रभावशाली नेताओं से मिली भागत करके नए ऊर्जावान कार्यकर्ताओं को आगे ही नहीं वचैस्व को बनाए रखने के लिए जैसे लकड़ी को दीमक चाहती है वैसे ही दीमक के रूप में कांग्रेस को कमजोर करने में लगे हुए हैं।

## बिजली चोरी को लेकर डिस्कॉम का अभियान जारी

डिस्कॉम की तीन टीमों ने शहर की आधा दर्जन कॉलोनियों में की कार्यवाही,21 वीसीआर भरी

बढ़ता राजस्थान

**बाड़ी(राजू शर्मा )।** शहर में डिस्कॉम का बिजली चोरी रोको अभियान लगातार जारी है। मंगलवार को शहर में डिस्कॉम की तीन टीमों ने आधा दर्जन कॉलोनीयो में कार्रवाई करते हुए 21 उपभोक्ताओं को बिजली चोरी करते हुए पकड़ा है। इन उपभोक्ताओं की वीसीआर भरने के साथ जुर्माने की भी कार्रवाई की है। वहीं 50 से 60 की संख्या में बिजली चोरी के लिए लाइनों पर डाली गई अवैध बिजली केबिलों को भी डिस्कॉम के टीम ने जप्त किया है। डिस्कॉम के सहायक अभियंता आरडी मीणा ने बताया कि जेवीवीएनएल के धौलपुर अधीक्षण अभियंता एवं बाड़ी एक्सईएन गाँवेंद सिंह के निर्देश पर बिजली चोरी रोकने को लेकर लगातार कार्रवाई की जा रही है। आज डिस्कॉम की तीन टीमों ने शहर के तुलसीवन रोड,रमेश कॉलोनी,सोना बख्श,गैरत खेल,अजीजपुरा और गुमट एरिया में कार्रवाई की है। जहां 21

चार लाख से अधिक

का जुर्माना, लाइन से 60

बिजली केबिल जप्त

उपभोक्ताओं को बिजली चोरी करते हुए पकड़ा गया है। इन उपभोक्ताओं के खिलाफ वीसीआर भरने के साथ चार लाख 10 हजार रुपए का जुर्माना किया है।वहीं 50 से 60 की संख्या में अवैध जंपर बिजली केबिलो को जप्त किया है। इस कार्रवाही में डिस्कॉम के कनिष्क अभियंता कुलदीप शर्मा,जपदीश मीणा के साथ तकनीकी कर्मचारी और अन्य कार्मिकों का विशेष सहयोग रहा है।

डिस्कॉम के अधिकारियों ने आमजन से अपील की है कि वे बिजली चोरी नही कर। बिजली मीटर लगाकर निर्वाध रूप से बिजली का उपयोग करें। बिजली चोरी करते हुए पकड़े जाने पर न केवल वीसीआर बल्कि कानूनी कार्रवाई भी की जाएगी।

## 25 हजार का इनामी हिस्ट्रीशीटर गिरफ्तार

महताब हत्याकांड में 2 साल से फरार चल रहा था आरोपी

बढ़ता राजस्थान

**धौलपुर ( राजू शर्मा )।** धौलपुर पुलिस ने महताब हत्याकांड के मुख्य आरोपी और 25,000 रुपए के इनामी हिस्ट्रीशीटर ज्वाला प्रसाद को आखिरकार गिरफ्तार कर लिया। आरोपी करीब दो साल से फरार चल रहा था और ठिकाने बदलकर गिरफ्तारी से बचने की कोशिश कर रहा था। मर्नियां थाना पुलिस ने उसे धौलपुर शहर में पीछा कर दबोच लिया। यह मामला 8 सितंबर 2023 को मर्नियां थाने में श्यामसुंदर गुर्जर की रिपोर्ट पर दर्ज हुआ था। रिपोर्ट के अनुसार, महताब पुत्र प्रद्युम्न सिंह जलालपुर में पवन सरपंच के टेंट हाउस पर कुर्सी पर बैठे थे, तभी सुमित, अमित (ज्वाला प्रसाद का पुत्र), सोनू (रामबकील का पुत्र) और सोनू (लक्ष्मणसिंह का पुत्र) मोटरसाइकिल पर पहुंचे और महताब को दुकान से बाहर घसीटकर सड़क पर पटक दिया और गोली मार दी। वारदात में भरत, जीतेन्द्र, गब्बर, धवल, ज्वाला, लोचनसिंह, पप्पू, देवा और 3-4 अन्य आरोपी भी शामिल थे। ये सभी वाटरवर्क्स रोड और मर्नियां मुख्य हाईवे के आसपास निगरानी कर रहे थे। घटना के बाद सभी फरार हो गए थे। इस मामले में पांच आरोपियों को पहले ही गिरफ्तार किया जा चुका है और वारदात में प्रयुक्त हथियार व मोटरसाइकिलें भी बरामद की जा चुकी हैं।





मांडलगढ़ में चारागाह विकास कार्यों का निरीक्षण, विधायक कोठारी और कलेक्टर संधू ने जल संरक्षण कार्यों पर दिया जोर



**बढ़ता राजस्थान**

**भीलवाड़ा, (अमित शर्मा)।** भीलवाड़ा विधायक अशोक कोठारी और जिला कलेक्टर जसमीत सिंह संधू ने मांडलगढ़ क्षेत्र की विभिन्न ग्राम पंचायतों में चल रहे चारागाह विकास कार्यों का निरीक्षण कर प्रगति का आकलन किया। दोनों अधिकारियों ने माकडिया, महूआ और जोजवा पंचायतों में नरेंगा, जलग्रहण विभाग और फाउंडेशन फॉर इकोलॉजिकल सिस्‍योरिटीज द्वारा संचालित गतिविधियों को देखा और संतोष व्यक्त किया। विधायक कोठारी ने कहा कि चारागाह केवल पशुओं के लिए चराई का आधार नहीं हैं, बल्कि भूजल स्तर बढ़ाने में भी महत्वपूर्ण भूमिका निभाते हैं। उन्होंने वर्षा जल संरक्षण पर विशेष जोर देते हुए कहा कि सीसीटी, ईसीटी और चेक डैम जैसे संरचनात्मक कार्य वर्षा जल को रोककर पुनर्भरण बढ़ाने में अत्यंत आवश्यक हैं। निरीक्षण के दौरान मौजूद पर्यावरण प्रेमी तिलोकचंद छाबड़ा, विनोद मेलाना, एडवोकेट अर्पित कोठारी सहित स्थानीय ग्रामीण एवं संगठन

मुख्य निर्वाचन अधिकारी द्वारा डग विधानसभा निर्वाचक अधिकारी श्रद्धा गोमे सम्मानित



**बढ़ता राजस्थान**

**भवानीमंडी (अब्दुल सलीम मंसूरी)।**राजस्थानविशेष गहन पुनरीक्षण कार्यक्रम- 2026 के गणना चरण में प्रतिबद्ध तरीके से अनुकरणीय योगदान देते हुए डग विधानसभा (जिला झालावाड़) द्वारा श्रेष्ठ प्रदर्शन किया है। जिसके उपलक्ष्य में निर्वाचन विभाग ,राजस्थान सरकार के मुख्य निर्वाचन अधिकारी नवीन महाजन

3 से 8 दिसम्बर तक बीएलओ मतदान केन्द्रों पर रहेंगे उपस्थित

**बढ़ता राजस्थान**

**झालावाड़ (नि.स.)।** भारत निर्वाचन आयोग के निर्देशानुसार वर्तमान में फोटोयुक्त मतदाता सुचियों का विशेष गहन पुनरीक्षण कार्यक्रम 2026 चलाया जा रहा है। जिसमें विधानसभा क्षेत्र झालरापाटन के समस्त बीएलओ द्वारा घर-घर जाकर मतदाताओं से गणना प्रपत्र वितरण, एकत्रित एवं एकत्रित हुए गणना प्रपत्रों को ऑनलाईन डिजिटাইजेशन से

रामधाम गौशाला में इनर व्हील क्लब का हरा चारा कुट्टी प्रोजेक्ट सम्पन्न



**बढ़ता राजस्थान**

**भीलवाड़ा, (अमित शर्मा)।** इनर व्हील क्लब अध्यक्ष सुमिजा वैष्णव, क्लब सचिव रीना गुप्ता, सीसी मधुबाला अग्रवाल, अनिता आर्य, मंजु नागौरी, डॉ. उषा अग्रवाल, निमिता अग्रवाल तथा समाजसेवी सत्यनारायण वैष्णव सहित सभी क्लब सदस्य उपस्थित रहे। कार्यक्रम के माध्यम से गौसेवा और स्वच्छता के प्रति जागरूकता बढ़ाने का संदेश दिया गया।

आंजना के नेतृत्व में कांग्रेसजनों ने दी किसानों की पीड़ा को आवाज़

यूरिया संकट व कालाबाज़ारी रोकने की मांग को लेकर पूर्व सहकारिता मंत्री उदयलाल आंजना के नेतृत्व में मुख्यमंत्री एवं केंद्रीय मंत्री के नाम सौंपा ज्ञापन

**बढ़ता राजस्थान**

**निंबाहेड़ा,(नि.स.)।** रबी फसल की तैयारी के महत्वपूर्ण समय में क्षेत्रभर में उत्पन्न यूरिया खाद संकट और लगातार बढ़ती कालाबाजारी के विरुद्ध किसानों की आवाज़ को मजबूती देते हुए निंबाहेड़ा ब्लॉक एवं नगर कांग्रेस के बैनर तले मंगलवार को राजस्थान सरकार के पूर्व सहकारिता मंत्री उदयलाल आंजना के नेतृत्व में कांग्रेसजनों ने मुख्यमंत्री एवं केंद्रीय कृषि मंत्री के नाम निंबाहेड़ा उपखंड अधिकारी को ज्ञापन सौंपा। ब्लॉक कांग्रेस अध्यक्ष संपत धाकड़ ने बताया कि कांग्रेसजनों ने खाद उपलब्धता को लेकर बिगड़ती स्थिति पर गहरी नाराजगी व्यक्त की व तत्काल प्रभावी कार्रवाई की मांग की।

किसान घंटों लाइन में खड़े, खाद माफिया मालामाल,स्थिति चिंताजनक

पूर्व सहकारिता मंत्री उदयलाल आंजना ने ज्ञापन सौंपते समय पूर्व मंत्री आंजना ने कहा कि इस वर्ष रबी सीजन में समय पर खाद उपलब्ध न होने से किसान बेहद परेशान हैं। इतना ही नहीं, खुले बाजार में खाद महंगे दामों पर बेचे जाने की शिकायतें लगातार सामने आ रही हैं, जिससे ग्रामीण अंचलों



में असंतोष व्याप्त है। उन्होंने बताया कि खाद माफिया किसानों के हिस्से की यूरिया को तकनीकी यूरिया के कट्टों में पैक कर दूसरे राज्यों में भेज रहे हैं, जिससे वास्तविक जरूरतमंद किसानों को खाद नहीं मिल पा रही है। निंबाहेड़ा ब्लॉक कांग्रेस कमेटी के अध्यक्ष सम्पत धाकड़ ने बताया कि सुबह नेहरू पार्क से कांग्रेसजन पैदल मार्च करते

हुए उपखंड कार्यालय पहुंचे और किसानों की समस्याओं के समाधान हेतु आवाज़ उठाई।

नगर कांग्रेस अध्यक्ष बंशीलाल राईवाल ने भी जताई चिंता

नगर कांग्रेस कमेटी अध्यक्ष बंशीलाल राईवाल ने कहा कि निंबाहेड़ा-छोटीसादड़ी

क्षेत्र में खाद की भारी किल्लत ने किसानों को बेहद चिंतित कर दिया है।

कांग्रेसजनों ने मांग रखी -खाद वितरण में पारदर्शिता सुनिश्चित हो, माफियाओं पर सख्त कार्रवाई हो

क्षेत्र में यूरिया खाद की त्वरित एवं पर्याप्त आपूर्ति सुनिश्चित की जाए,खाद की

कालाबाजारी करने वालों के विरुद्ध कड़ी कार्रवाई हो, वितरण प्रणाली को पारदर्शी बनाया जाए, किसानों को लंबी कतारों और परेशानी से राहत दिलाई जाए। उपस्थित प्रमुखों में गोपाल आंजना, पुरुषोत्तम झंवर, बाबूलाल जाट, कैलाश आंजना, रामेश्वरलाल शर्मा, लक्ष्मण सिंह सोलंकी, तुलसीराम धाकड़, रामेश्वरलाल सालवी,जीवन आंजना,पिकेश जैन ,सूर्यप्रकाश सोलंकी,कमलेश धाकड़,भैरूलाल पटेल,मुकेश धाकड़ ओमप्रकाश सेन, शंभूलाल कुमावत, बलवंत जाट, नाथूलाल जटिया, वेणीराम डांगी, पंकज शर्मा,संजय उपाध्याय,नाथूलाल नायक, शांतिलाल जाट, देवीलाल मीणा, गुलशेर खान, कमलेश दायमा, विकास धाकड़, नितेश आंजना, किशन मेस, सी.पी. चारण, आईदान गड़वी, राधेश्याम तेली कैलाश साहू,माधू चारण, मुकेश कुमावत, संजय उपाध्यक्ष, सुरेश मेघवाल, अमृत जटिया, दिनेश धाकड़, बंशीलाल मीणा, विक्रम मीणा, दिनेश मेनारिया, रतनलाल मेघवाल, दीपक दुबे, भेरूलाल कुमावत,मानसिंह मीणा, प्रहलाद मालवीय, धर्मेन्द्र सिंह बामनिया,रामलाल अहीर,सोनु अहीर,गोटीलाल जैन, सहित सैकड़ों कांग्रेसजन उपस्थित रहे।

कृषि आयुक्तालय की टीम ने खाद बीज की दुकानों का किया निरीक्षण

काला बाजारी की शिकायत दर्ज कराने हेतु जिला स्तरीय कन्ट्रोल रूम स्थापित

**बढ़ता राजस्थान**

**भीलवाड़ा, (अमित शर्मा)।** रबी सीजन में किसानों को उचित मात्रा में और उच्च गुणवत्ता वाले उर्वरक तथा कृषि आदान उपलब्ध हों, इसे सुनिश्चित करने के लिए कृषि आयुक्तालय की टीम ने जिले में स्थित खाद-बीज दुकानों का निरीक्षण किया। कृषि विभाग के संयुक्त निदेशक विनोद कुमार जैन ने बताया कि कृषि आयुक्तालय, जयपुर से आए जल उपयोगिता प्रकोष्ठ के सहायक निदेशक जितेन्द्र कुमार नोंगिया और नरेन्द्र जैन ने निरीक्षण के दौरान मैसर्स निम्बाक एजेंसी में निर्धारित तिथि तक स्टॉक दर्ज नहीं मिलने और पोटाश डेरिवेट फ्रॉम मोलासिस बिना पीसी इंद्राज के पाए जाने पर तत्काल बिक्री रोकने के आदेश दिए। साथ ही फर्म को



कारण बताओ नोटिस जारी किया गया। वहीं, हिन्दुस्तान सीड्स एंड फर्टिलाइजर को बिल बुक निर्धारित प्रारूप में रखने के निर्देश दिए गए। जैन ने बताया कि विभाग द्वारा खाद-बीज विक्रेताओं के स्टॉक का नियमित निरीक्षण किया जा रहा है ताकि रबी फसलों के लिए यूरिया और अन्य उर्वरक समय पर उपलब्ध हो सकें। उच्च गुणवत्ता सुनिश्चित करने के लिए दुकानों से

नमूने लेकर प्रयोगशाला भेजे जा रहे हैं। विभागीय निरीक्षक पॉस मशीन और स्टॉक रजिस्टर के रिकॉर्ड का मिलान कर सधन जांच करेंगे। किसी भी प्रकार की अनियमितता मिलने पर उर्वरक निर्यंत्रण आदेश 1985 के तहत कार्रवाई की जाएगी। किसानों की शिकायतों के त्वरित समाधान और काला बाजारी रोकने के लिए जिला स्तरीय कंट्रोल रूम भी स्थापित किया गया है।

युवा नेतृत्व गढ़ने की पहल: एस.डी. कॉलेज में रोवर-रेंजर चयन प्रक्रिया संपन्न



**बढ़ता राजस्थान**

**ब्यावर (अनिल सिखवाल)।** एस.डी. राजकीय महाविद्यालय, ब्यावर में रोवर-रेंजर इकाई हेतु विद्यार्थियों के चयन की प्रक्रिया उत्साहपूर्ण वातावरण में सम्पन्न हुई। प्राचार्य रेखा मंडोवरा ने छात्रों को रोवर-रेंजर के महत्व पर प्रकाश डालते हुए अधिकाधिक युवाओं को इस स्वीच्छक सेवा में भाग लेने के लिए प्रेरित किया चयन फैनल में प्रो. सुनील कुमावत, प्रो.

लक्ष्मी सैनी, डॉ. विरेंद्र मीणा तथा प्रो. जान्हवी शर्मा द्वारा प्रतिभागियों की गतिविधियों, नेतृत्व क्षमता, अनुशासन एवं व्यक्तित्व का मूल्यांकन किया गया। रोवर प्रभारी प्रो. सहदेव गुर्जर एवं रेंजर प्रभारी डॉ. श्वेता स्वामी ने बताया कि लगभग 70 छात्र-छात्राओं ने भाग लिया, जिनमें से 12 रोवर और 12 रेंजर का चयन किया जाएगा कार्यक्रम में प्रो. सतपाल सिंह और प्रो. धर्मवीर का विशेष सहयोग रहा।

बढ़ता राजस्थान

**अंता (शफीक मंसूरी)।** मक्का मदीना से उमरा कर लौटे हज यात्रियों का विधायक प्रमोद जैन भाया ने पूर्व पार्षद मोहम्मद हनीफ टेलर के घर पहुंच कर माला हार पहना कर स्वागत किया। भाया ने कहा कि उमरा एक पवित्र यात्रा है जो मुसलमानों के लिए बहुत महत्वपूर्ण है। मक्का और मदीना में अल्लाह के घर और नबी की मस्जिद में नमाज अदा करना एक अनमोल अनुभव है। उमरा से लौटने के बाद, आपको अपने जीवन में सकारात्मक परिवर्तन लाने और अल्लाह के करीब आने का प्रयास करना चाहिए। आप अपने अनुभवों को दूसरों के साथ बांट सकते हैं और उन्हें भी उमरा करने के लिए प्रेरित कर सकते हैं। उमरा मुसलमानों के लिए उमरा एक पवित्र तीर्थयात्रा है, जिसे छोटी हज भी कहा जाता है। यह सुन्नत है, जो साल में



कभी भी की जा सकती है, और यह अल्लाह के करीब आने, दिल को शुद्ध करने, और गुनाहों

से माफी मांगने का एक जरिया मानी जाती है। इसमें मक्का में काबा के चारों ओर तवाफ करना और सफा और मरवा पहाड़ियों के बीच दौड़ना शामिल है, जिसके बाद सिर के बाल कटवाए जाते हैं।

उमराह इस्लाम में एक पवित्र तीर्थयात्रा है, आध्यात्मिक जागृति और भक्ति की यात्रा। यह आस्था, विनम्रता और एकता के गहन कार्यों का प्रतीक है, क्योंकि श्रद्धालु पवित्र शहर मक्का की एक आत्मिक यात्रा पर निकलते हैं। हज के विपरीत, उमराह व्यक्तिगत पसंद के अनुसार किसी भी समय किया जा सकता है। उमराह और हज की कुछ रस्में समान हैं, जैसे एहराम, सर्ई, तवाफ़। उमराह इबादत के सबसे बेहतरीन कृत्यों में से एक है और हमारे प्यारे पैगंबर हजरत मुहम्मद (सल्लल्लाहु अलैहि व सल्लम) की सुन्नत है।

किसानों का दर्द - यूरिया खाद के बाद करंट ने दिया झटका

ऊर्जा मंत्र के खिलाफ किसानों ने किया प्रदर्शन

**बढ़ता राजस्थान**

**नैनवां, (नि.स.)।** नैनवां उपखण्ड क्षेत्र में किसान यूरिया खाद की परेशानी से जूझ रहा है। यूरिया खाद की समस्या का तो समाधान हुआ नहीं अब किसानो के सामने विधुत की समस्या आ गई है। लोड सेटिंग के चलते लगातार विधुत की आपूर्ति ट्रैपिंग हो रही है। कुछ दिनों से विधुत की आपूर्ति लडखड़ा गई है। रबि की फसल की पिलाई के लिए किसानो के पास न तो पर्याप्त खाद की व्यवस्था है और न ही त्रिफेज की विधुत आपूर्ति समय पर नहीं हो रही है। ऐसे में मंगलवार को सुवानिया, बाछोला सहित आस पास के ग्रामीणो ने गौशाला जीएसएस पर टायर जला कर उग्र प्रदर्शन किया गया। जिला प्रभारी मंत्री एंव उर्जा



मंत्री हीरालाल के खिलाफ नारेबाजी की गई। जीएसएस के गेट के सामने धरना दिया गया। चुनना पर जयपुर विधुत वितरण विभाग के ग्रामीण

जेईन संजय मीणा मौके पर पहुंचे उन्होने ग्रामीणो की समझाइस करते हुए बताया कि विधुत की आपूर्ति आगे से बंद है। स्थानीय स्तर पर

किसी प्रकार की समस्या नहीं है। विधुत आपूर्ति में आ रही समस्या को लेकर उन्होने उच्चाधिकारियो को अवगत करवाया दिया है।

ग्रामीणजनों की मांग- गौशाला जीएसएस पर प्रदर्शन करने वाले महावीर नागर, राधेश्याम, कोमल नागर, बुद्धिप्रकाश ,मांगीलाल,बन्दी बैरवा, कालू नागर, नरेन्द्र नागर सहित ग्रामीणजनों ने बताया कि धानूगांव फीडर,बिजलबा फीडर,बाछोला फीडर सहित अन्य फीडरो पर नियमित विधुत आपूर्ति नहीं हो रही है। अभी फसल की पिलाई का समय है इसलिए 8 घंटे नियमित विधुत आपूर्ति करने की मांग को लेकर नैनवां डिस्कॉम विभाग को ज्ञापन दिया गया है।

ग्रामीणों का धरना जारी

विधुत आपूर्ति को नियमित किया जाने की मांग को लेकर समाचार

लिखे जाने तक ग्रामीण गौशाला के सामनेजीएसएस के पास धरने पर बैठे रहे। डिस्कॉम विभाग के अधिकारी समझाएं करते रहे। लेकिन ,ग्रामीण अपनी मांगों को पूरा करने की जिद पर अड़े हुए थे।

**इनका कहना**

सवाईमाधोपुर 220 के.वी से सप्लाई आती है नैनवां 132 को। अभी 132 लाखेरी की सप्लाई भी उनके 2 टावर गिरे होने के कारण सवाईमाधोपुर से चल रही है। 5 या 6 दिन में गिरे हुए टावर के तार खिंच जाएंगे जिससे लाखेरी की सप्लाई कोटा सकतपुरा से चल जाएगी। फिर समस्या नहीं होगी।

**संदीप मालवीय,अधिशासी अभियंता बूंदी।**



## शिमला-ताबो में सीजन की सबसे ठंडी रात

24 शहरों में 10 डिग्री से नीचे गिरा तापमान  
5 और 7 दिसंबर को बारिश-बर्फबारी के आसार

**बढ़ता राजस्थान**

**शिमला ( एजेंसी )**। हिमाचल की राजधानी शिमला के रात के तापमान में 4 डिग्री सेल्सियस की गिरावट दर्ज की गई। इसके बाद न्यूनतम तापमान 5 डिग्री सेल्सियस तक लुढ़क चुका है। लाहौल स्पीति के ताबो का न्यूनतम तापमान भी माइनस -8 डिग्री तक गिर गया है। शिमला और ताबो में इस सीजन की बीती रात सबसे ठंडी रिकॉर्ड की गई। वहीं कुकुमसेरी का न्यूनतम भी माइनस -2.7 डिग्री, कल्पा का 0 डिग्री, नारकंडा का 2.4, रिकांगपियो का 2.2 डिग्री, नारकंडा 2.4, मनाली 2.7, सोलन का तापमान भी 2.4 डिग्री सेल्सियस तक गिर चुका है। प्रदेश में 16 शहर ऐसे हैं जहां तापमान 5 डिग्री या इससे नीचे लुढ़क चुका है। इससे सुबह-शाम और रात के वक कड़ाके की सर्दी पड़ने लगी है और शीतलहर जैसे हालात बने हुए हैं।

### शिमला से ठंडे हुए मैदानी इलाके

दिलचस्प यह कि शिमला में रात के तापमान में गिरावट के बावजूद प्रदेश के कई मैदानी इलाकों का तापमान शिमला से भी कम है। मंडी के सुंदरनगर का पारा सुंदरनगर 3.7 डिग्री, भुंतर का 3.0, पालमपुर का 4.0, सोलन 2.4, मनाली 2.7, हमीरपुर 4.0, बरठी 4.5 और कुल्लू के बजौरा का रात का तापमान 3.5 डिग्री रिकॉर्ड किया गया।

### 5 व 7 दिसंबर को मौसम बदलने के संकेत

मौसम विज्ञान केंद्र शिमला के अनुसार 5 और 7 दिसंबर को वेस्टर्न डिस्टर्बेंस एक्टिव होगा। इससे अधिक ऊंचे क्षेत्रों में हल्का हिमपात और मध्यम ऊंचाई वाले क्षेत्रों में हल्की बारिश का पूर्वानुमान है। रोहतांग, कुंजुम, मनाली के ऊपर वाले क्षेत्रों, खदराला, चोपाल और किन्नौर में बर्फबारी के आसार हैं। बारिश-बर्फबारी से तापमान में और गिरावट आएगी, जिससे ठंड और बढ़ सकती है।

**पुतिन बोले-अगर यूरोप युद्ध चाहता है तो रूस तैयार है:पूरी ताकत से जबाव देंगे, उनकी ऐसी हार होगी कोई बचेगा नहीं**

**मॉस्को ( एजेंसी )**। रूसी राष्ट्रपति व्लादिमिर पुतिन ने मंगलवार को यूरोपीय देशों को कड़ी चेतावनी दी। उन्होंने कहा कि अगर यूरोप ने रूस के खिलाफ युद्ध शुरू किया, तो रूस पूरी तरह से जवाब देने के लिए तैयार है। पुतिन ने कहा कि रूस यूरोप से युद्ध नहीं चाहता, लेकिन अगर यूरोप युद्ध शुरू करता है तो मामला इतना जल्दी खत्म होगा कि बातचीत करने वाला कोई नहीं बचेगा। पुतिन ने दावा किया कि यूक्रेन में रूस पूरी तरह युद्ध नहीं लड़ रहा है, बल्कि सर्जिकल ऑपरेशन जैसी सीमित कार्रवाई कर रहा है। उन्होंने कहा कि अगर यूरोप के साथ सीधा युद्ध हुआ तो हालात अलग होंगे और रूस पूरी ताकत से जवाब देगा। यूक्रेन युद्ध को शुरू हुए चार साल हो चुके हैं। यह सेकेंड वर्ल्ड वॉर के बाद बाद यूरोप का सबसे बड़ा संघर्ष है। रूस अभी तक पड़ोसी यूक्रेन पर पूरी तरह कब्जा नहीं कर पाया है। यूक्रेन को यूरोपीय देशों और अमेरिका का मजबूत समर्थन मिल रहा है।

**केंद्र सरकार ने कहा- ईआरसीपी राष्ट्रीय परियोजना में शामिल नहीं पीकेसी-ईआरसीपी की डीपीआर तैयार; राजस्थान के 17 जिलों को मिलेगा पानी**

**जयपुर।** केंद्र सरकार ने ईस्टर्न राजस्थान कैनाल प्रोजेक्ट (ईआरसीपी), पार्वती-कालीसिंध-चंबल (पीकेसी) लिंक परियोजना को राष्ट्रीय परियोजना मानने से इन्कार कर दिया है। राजस्थान से भाजपा के राज्यसभा सांसद राजेंद्र गहलोत के सवाल के जवाब में केंद्रीय जलशक्ति राज्य मंत्री राज भूषण चौधरी ने कहा- ईआरसीपी को राष्ट्रीय परियोजना के रूप में शामिल करने का कोई प्रस्ताव अभी मंत्रालय में विचाराधीन नहीं है।

राजेंद्र गहलोत ने ईआरसीपी की मौजूदा स्थिति के साथ सवाल किया था कि ईआरसीपी को राष्ट्रीय परियोजना के रूप में शामिल करने पर विचार किया जा रहा है? इस पर जल शक्ति राज्य मंत्री ने राष्ट्रीय परियोजना से इन्कार कर दिया। मंत्री ने कहा- केंद्रीय जल आयोग (सीडब्ल्यूसी) को डीपीआर भेज दी है। उसके पास मामला विचाराधीन है। मंत्री ने बताया कि नदियों को आपस में जोड़ने से संबंधित परियोजनाओं सहित किसी भी परियोजना को शामिल करना और उसका वित्तपोषण करना केंद्र सरकार से जारी मौजूदा गाइडलाइन, नीतिगत ढांचे, सही मूल्यांकन, सक्षम स्तर से मंजूरी और बजट पर निर्भर करता है।

**केंद्र का जवाब- केंद्रीय जल आयोग को भेजी गई पीकेसी की डीपीआर-**ईआरसीपी की मौजूदा हालत के बारे में केंद्रीय जल शक्ति राज्य मंत्री राज भूषण चौधरी ने बताया- चंबल नदी के जल स्रोतों का पूरा उपयोग करने के लिए और राजस्थान-मध्य प्रदेश राज्यों के साथ चर्चा के बाद संशोधित पार्वती-कालीसिंध-चंबल (एमपीकेसी) लिंक का एक प्रस्ताव तैयार किया गया है।

## सीआईडी इंटेलिजेंस को मिला पाकिस्तानी जासूस का 10 दिन रिमांड

सोशल मीडिया के जरिए आईएसआई से था कॉन्टैक्ट, तीन राज्यों से इंडियन आर्मी की भेजता था सीक्रेट इंफोमेशन

**बढ़ता राजस्थान**

**जयपुर।** सीआईडी इंटेलिजेंस ने श्रीगंगानगर से पकड़े पाकिस्तानी जासूस को मंगलवार दोपहर कोर्ट में पेश किया। कोर्ट के आदेश पर सीआईडी इंटेलिजेंस को पाकिस्तानी जासूस का 10 दिन का रिमांड मिला है। वह सोशल मीडिया के जरिए पाक आईएसआई से कॉन्टैक्ट में था। राजस्थान, पंजाब और गुजरात से इंडियन आर्मी से जुड़ी सीक्रेट इंफोमेशन कलेक्ट कर पाकिस्तानी हैंडलर्स को भेजता था। सीआईडी इंटेलिजेंस की पुछताछ में कई अहम खुलासे होने की संभावना है। डीजी (इंटेलिजेंस) प्रफुल्ल कुमार ने बताया- पाकिस्तानी जासूसी के मामले में आरोपी प्रकाश सिंह उर्फ बादल (34) पुत्र कादर सिंह निवासी फिरोजपुर पंजाब को अरेस्ट किया गया है। सीआईडी इंटेलिजेंस टीम ने दोपहर करीब 1 बजे कोर्ट में पेश किया। सीआईडी इंटेलिजेंस की ओर से आरोपी पाकिस्तानी जासूस प्रकाश सिंह उर्फ बादल का 15 दिन का रिमांड मांगा गया। कोर्ट के आदेश पर पाकिस्तानी जासूस प्रकाश सिंह उर्फ बादल को 10 दिन के रिमांड पर सौंपा गया।



### विदेशी-पाकिस्तानी वॉटरएप नंबर से कॉन्टैक्ट

27 को संदिग्ध प्रकाश सिंह उर्फ बादल को श्रीगंगानगर में सैन्य प्रतिष्ठान साधुवाली के आस-पास देखे जाने की सूचना मिली। वॉर्डर इंटेलिजेंस टीम ने तुरंत कार्रवाई करते हुए संदिग्ध प्रकाश सिंह को राउंडअप किया। प्राथमिक जांच में उसके मोबाइल पर विदेशी और पाकिस्तानी वॉट्सऐप नंबरों से लगातार कॉन्टैक्ट में रहने की पुष्टि हुई।

### आईएसआई के संपर्क में था जासूस

श्रीगंगानगर के ज्वाइंट इंट्रोगेशन सेंटर में सभी आसूचना एजेंसियों की ओर से संदिग्ध प्रकाश सिंह से गहन पुछताछ की गई। पुछताछ में सामने आया कि यह एजेंट ऑपरेशन सिंदूर के समय से ही आईएसआई के निरंतर कॉन्टैक्ट में था। वह इंडियन आर्मी के वाहनों, सैन्य संस्थानों, सीमावर्ती क्षेत्र की भौगोलिक स्थिति, पुलों, सड़कों, रेलवे लाइनों और नए निर्माण कार्यों जैसी सामरिक जानकारी पाकिस्तान स्थित अपने हैंडलर्स को उपलब्ध करवा रहा था।

## मौसम : 3 दिन शीतलहर की चेतावनी, तापमान में गिरावट सीकर में घना कोहरा, कई जिलों में छाए बादल, भिवाड़ी में इमरजेंसी जैसे हालात

**बढ़ता राजस्थान**

**जयपुर।** दिसंबर की शुरुआत के साथ ही सर्दी का असर बढ़ने लगा है। मौसम विभाग ने 3 से 5 दिसंबर को चुरू, झुंझुनूं और सीकर में कोल्ड-वेव (शीतलहर) का यलो अलर्ट जारी किया है। वहीं, मंगलवार को सुबह सीकर में घना कोहरा रहा। यहां कई ग्रामीण इलाकों में विजिबिलिटी 100 मीटर से भी कम रही। शेखावाटी के इलाकों के साथ अलवर व एनसीआर के एरिया में भी कोहरे का असर रहा है। कई जिलों में बादल भी छाए हुए हैं। इधर भिवाड़ी में कोहरे और पॉल्यूशन से परेशानी बढ़ गई है। यहां का एयर क्वालिटी लेवल 300 (खतरनाक) के ऊपर है।

**कांग्रेसी एक-परिवार को धोक लगाने दिल्ली जाते थे : राज्यवर्धन कहां- हम प्रदेश के विकास के लिए जाते हैं, गहलोत ने पार्टी नेताओं को नाकारा-निकम्मा कहा था**

**बढ़ता राजस्थान**

**जयपुर।** कांग्रेस की ओर से मुख्यमंत्री भजनलाल शर्मा के बार-बार दिल्ली दौरों को लेकर उठाए जा रहे सवालों पर पलटवार करते हुए मंत्री राज्यवर्धन सिंह राठौड़ ने कहा- कांग्रेस नेता दिल्ली एक परिवार के धोक लगाने जाते थे। इन्होंने हमेशा एक परिवार के हित्तों की सेवा में दिल्ली का रख किया है। जबकि हमारी डबल इंजन की सरकार जनता और प्रदेश के विकास कार्यों को आगे बढ़ाने के लिए दिल्ली जाती है। राठौड़ ने कहा- पूर्व मुख्यमंत्री अशोक गहलोत की जनता से कोई सरोकार नहीं है। उन्होंने तो हमेशा अपनी पार्टी के नेताओं को नाकारा, निकम्मा कहा है। मंत्री राठौड़ मंगलवार को बीजेपी कार्यालय में कार्यकर्ताओं की सुनवाई के बाद मीडिया को संबोधित कर रहे थे।



### दूसरे दिन 90 कार्यकर्ताओं की हुई सुनवाई

भाजपा मुख्यालय में आयोजित कार्यकर्ता सुनवाई के दूसरे दिन मंत्री राज्यवर्धन सिंह राठौड़ और मंत्री बाबूलाल खराड़ी ने करीब 90 कार्यकर्ताओं की सुनवाई की। इस दौरान कार्यकर्ताओं ने राजस्व, निगम, मेडिकल सहित कई विभागों से जुड़ी समस्याएं मंत्रियों के सामने रखीं। सबसे अधिक शिकायतें तबादलों से संबंधित थीं। इस पर मंत्री राज्यवर्धन सिंह राठौड़ ने कहा कि जरूरत और परिस्थितियों के अनुसार इन मामलों को संबंधित विभागों को भेजकर निपटारा कराया जाएगा।

## ‘खम्मा घणी जयपुर फिल्म फेस्टिवल’ शुरू

पूर्व डीजीपी ने किया उद्घाटन, बोले- बच्चों की कहानियों को फिल्मों में ढाला जाए

**बढ़ता राजस्थान**

**जयपुर।** राजस्थान इंटरनेशनल सेंटर (आरआईसी), जयपुर में दो दिवसीय यूथ ओरिएंटेड ‘खम्मा घणी जयपुर फिल्म फेस्टिवल’ के तीसरे संस्करण की शुरुआत हुई। पूर्व डीजीपी डॉ. भूपेंद्र सिंह यादव ने मुख्य अतिथि के रूप में इसका उद्घाटन किया। उन्होंने इस अनोखी पहल की सराहना की, जिसका उद्देश्य युवा फिल्म निर्माताओं एवं कलाकारों को बड़ा मंच उपलब्ध करवाना और जयपुर को फिल्म हब के रूप में स्थापित करने के सपने को आगे बढ़ाना है। उद्घाटन सत्र में डॉ. यादव ने कहा कि बच्चों की कल्पना शक्ति हम सब से बहुत अधिक होती है। अगर बच्चों की कहानियों को फिल्मों में ढाला जाए, तो दुनिया उनकी कल्पना से हैरान रह जाएगी। बच्चों को वीडियो गेम्स में समय बर्बाद करने की बजाय ऐसी रचनात्मक गतिविधियों में हिस्सा लेना चाहिए। फेस्टिवल के पहले दिन चतुस्त्रस्र यूनिवर्स के तहत विद्यार्थियों द्वारा बनाई गई 10 शॉर्ट फिल्मों, नेशनल और इंटरनेशनल डॉक्यूमेंट्री, तथा स्पेशल स्क्रीनिंग प्रदर्शित की गई। कुल 18 फिल्में दिखाई गईं, जिनमें 3 नेशनल शॉर्ट फिल्में (मेघालय और मुंबई से), 2 नेशनल डॉक्यूमेंट्री (नोएडा और जयपुर), नेपाल और प्राग से 2 इंटरनेशनल डॉक्यूमेंट्री और नसीरुद्दीन शाह की शॉर्ट फीचर फिल्म ‘खिड़की’ की विशेष स्क्रीनिंग शामिल रही।



इन फिल्मों में 17 स्कूल-कॉलेज-यूनिवर्सिटी के 150 से अधिक स्टूडेंट्स ने अभिनेता और युवा फिल्म निर्माता के रूप में भाग लिया है। फेस्टिवल के पहले दिन तीन खास सत्र आयोजित हुए। इसमें विचित्र सिंह का क्रिएटिव स्टोरीटेलिंग सेशन रहा, जिसमें साधारण आइडिया को प्रभावशाली कहानी में बदलने के तरीके बताए गए। ऋषि नागर का बायो-एआई हेल्थ पर ज्ञानवर्धक सत्र लिया। महेंद्र शर्मा की एक्टिंग एवं कास्टिंग पर मास्टर क्लास आयोजित हुई। दो दिनों के आयोजन में प्रोफेशनल फिल्ममेकर्स द्वारा 20 से ज्यादा नेशनल और इंटरनेशनल शॉर्ट फिल्में और डॉक्यूमेंट्री प्रदर्शित होंगी। इसके साथ ही कई वर्कशॉप और इंटरएक्टिव अनुभव भी होंगे। खम्मा घणी जयपुर फिल्म फेस्टिवल एक अंतरराष्ट्रीय लघु फिल्म महोत्सव है, जो दुनियाभर के फिल्म-निर्माताओं को मंच देता है।

### ओटीपी सलवाई और फॉडिंग

जासूसी के अलावा आरोपी प्रकाश सिंह उर्फ बादल एक और गंभीर राष्ट्रविरोधी गतिविधि में शामिल था। दुश्मन देश की मांग पर वह भारतीय व्यक्तियों के नाम पर जारी मोबाइल नंबरों के इञ्जक्उपलब्ध करवाता था। इन हज़्क का यूज पाकिस्तानी एजेंट भारतीय नंबरों से वॉट्सऐप डाउनलोड कर जासूसी और राष्ट्रविरोधी गतिविधियां संचालित करने के लिए करते थे। इस मदद के बदले में सदिय्ध ने धनराशि भी प्राप्त की थी।

### शासकीय गुप्त बात अधिनियम के तहत गिरफ्तारी

मामले की गंभीरता को देखते हुए सदिय्ध को आगे की कार्रवाई के लिए जयपुर के केंद्रीय पुछताछ केंद्र लाया गया। खुलासा हुआ है कि आरोपी प्रकाश सिंह उर्फ बादल सोशल मीडिया के जरिए आईएसआई के कॉन्टैक्ट में था। यह एजेंट राजस्थान, पंजाब और गुजरात से भारतीय सेना से जुड़ी सामरिक महत्व की गोपनीय सूचनाएं एकत्रित कर पाकिस्तानी हैंडलर्स को भेज रहा था। यहां सभी आसूचना एजेंसियों की ओर से पुछताछ और मोबाइल के तकनीकी परीक्षण से प्राप्त डेटा से उपरोक्त सभी तथ्यों की पुष्टि हुई।

## जयपुर। बुधवार 03 दिसम्बर 2025

**बढ़ता राजस्थान**



### औसत से कम हो सकती है बारिश

इसके अलावा, दिसंबर-जनवरी में पश्चिमी विक्षोभ (वेस्टर्न डिस्टर्बेंस) से होने वाली बारिश भी इस बार औसत से थोड़ी कम होने का अनुमान है। हालांकि, उत्तरी भारत में अच्छी बर्फबारी होने और वहां से सर्द हवा चलने से राजस्थान में इस बार कोल्ड-वेव का प्रभाव ज्यादा रहने का अनुमान है।

## दिल्ली-एनसीआर में बढ़ते प्रदूषण पर पर्यावरण मंत्रालय सख्त, अधिकारियों पर गिरेगी गाज

**बढ़ता राजस्थान**

**नई दिल्ली ( एजेंसी )**। दिल्ली सहित राष्ट्रीय राजधानी क्षेत्र (एनसीआर) में बढ़े वायु प्रदूषण को अकेले पराली जलाने से जोड़कर अब तक अपनी जिम्मेदारियों से बचने वाले अधिकारियों की अब खैर नहीं है।

उन्हें अब वायु प्रदूषण रोकने के लिए जमीनी स्तर पर उठाए गए कदमों को न सिर्फ बताना होगा बल्कि उससे आए बदलावों से जुड़ी जानकारी भी साझा करनी होगी। ऐसा नहीं करने पर अब उनके खिलाफ कड़ी कार्रवाई होगी। बढ़े प्रदूषण को लेकर आम लोगों की नाखुशी झेल रहे वन एवं पर्यावरण मंत्रालय अब इसकी तैयारी में जुटा है।

### प्रदूषण रोकने में नाकाम अधिकारियों पर होगी कार्रवाई

माना जा रहा है कि अगले हफ्ते तक राज्यों और नगरीय निकायों की रिपोर्ट मिलने के बाद यह सख्ती दिखेगी। मंत्रालय ने यह रवैया तब अपनाया है, जब पराली जलने की घटनाओं में पिछले पांच सालों में 93 प्रतिशत की कमी दर्ज हुई है। 2021 में जहां पराली जलने की घटनाएं 78 हजार से अधिक थीं, वहीं इस साल यानी 2025 में यह छह हजार ही रह गई है। मंत्रालय से जुड़े अधिकारियों के मुताबिक यदि दिल्ली-एनसीआर के बढ़े वायु प्रदूषण के पीछे पराली



ही थी, तो उनमें कमी आने के बाद वायु प्रदूषण में सुधार आना था। जो नहीं दिख रहा है।

### जमीनी स्तर पर उठाए कदमों की देनी होगी जानकारी

मंत्रालय से जुड़े अधिकारियों के मुताबिक केंद्रीय प्रदूषण नियंत्रण बोर्ड (सीपीसीबी) व वायु गुणवत्ता प्रबंधन आयोग ( सीक्यूएमए) की टीमों ने गोपनीय तरीके से एनसीआर के अलग-अलग क्षेत्रों में जाकर वायु प्रदूषण के बढ़ाने वाली प्रमुख वजहों की पहचान की है। इनमें धूल, के साथ लकड़ी, कोयला व कचरा आदि जलाया जाना पाया गया था।

### ऑपरेशन सिंदूर अब भी जारी : भारतीय नौसेना प्रमुख

अरब सागर में लगातार ऑपरेशन चल रहे, पाकिस्तान को आर्थिक नुकसान हुआ

**बढ़ता राजस्थान**

**नई दिल्ली।** नेवी चीफ एडमिरल दिनेश के. त्रिपाठी ने कहा, ऑपरेशन सिंदूर अभी भी जारी है। मई 2025 में शुरू हुए इस ऑपरेशन के दौरान भारतीय नौसेना ने पाकिस्तानी नेवी के खिलाफ मजबूत तैनाती की। इसके कारण पाकिस्तान नौसेना अपने जहाज बंदरगाहों से बाहर नहीं निकाल सकी और अरब सागर के पास मकरान तट तक ही सीमित होकर रह गई।

नेवी चीफ ने कहा कि बीते 7-8 महीने से पश्चिमी अरब सागर में हमारे ऑपरेशन लगातार जारी है। इससे चलते पाकिस्तान की ओर जाने वाले व्यापारी जहाजों



के रूट कम हुए हैं। उनकी बीमा राशि महंगी हुई है। इसके चलते पड़ोसी देश पर वित्तीय दबाव बढ़ा है। नेवी चीफ ने मंगलवार को दिल्ली में नेवी की सालाना प्रेस कॉन्फ्रेंस के दौरान यह बात कही।

## बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।

**उच्च क्वालिटी का कागज एवं स्याही**  
**कलर एवं ब्लैक मुद्रण**  
**किफायती मुद्रण लागत**

**Printing Press**

- Hameedpura Road Khandwa, Newai, Tonk, Rajasthan - 304021
- Office
- Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021
- +91-9214048888, Phone No. - 01438-223201, 02, 03
- 185/116, "Pratiksha", Sector-18, Pratap Nagar, Sanganer, Jaipur - 302033
- +91-9414242258, Phone No. - 0141-2796795

**Email: badhatarajasthanprintingpress@gmail.com**